

# Linji Gwida



## **Linji gwida 3/2019 dwar l-ippro essar ta' data personali permezz ta' apparat video**

**Veržjoni 2.0**

**Adottata fid-29 ta' Jannar 2020**

Translations proofread by EDPB Members.  
This language version has not yet been proofread.

## Storja tal-verżjonijiet

Verżjoni 2.1	26 ta' Frar 2020	Emenda tal-iżball materjali
Verżjoni 2.0	29 ta' Jannar 2020	Adozzjoni tal-Linji gwida wara konsultazzjoni pubblika
Verżjoni 1.0	10 ta' Lulju 2019	Adozzjoni tal-Linji gwida għal konsultazzjoni pubblika

## Werrej

1	Introduzzjoni.....	5
2	Ambitu tal-applikazzjoni.....	7
2.1	<i>Data Personali</i> .....	7
2.2	Applikazzjoni tad-Direttiva dwar l-Infurzar tal-Ligi, LED (UE2016/680) .....	7
2.3	Eżenzjoni domestika.....	7
3	Legalità tal-ipproċessar .....	9
3.1	Interess leġittimu, I-Artikolu 6(1)(f).....	9
3.1.1	Eżistenza ta' interessi leġittimi .....	9
3.1.2	In-neċessità tal-ipproċessar.....	10
3.1.3	Ibbilanċjar tal-interessi.....	11
3.2	Neċessità li jitwettaq kompiti għal interess pubbliku jew għall-eżerċizzju ta' awtorità uffiċjali vestita fil-kontrollur, I-Artikolu 6(1)(e) .....	13
3.3	Il-kunsens, I-Artikolu 6(1)(a).....	14
4	Żvelar ta' filmati lil partijiet terzi .....	15
4.1	Żvelar ta' filmati lil partijiet terzi b'mod ġenerali.....	15
4.2	Żvelar ta' filmati lil aġenziji tal-infurzar tal-liġi .....	15
5	Ipproċessar ta' kategoriji speċjali ta' <i>data</i> .....	17
5.1	Kunsiderazzjonijiet ġenerali fl-ipproċessar ta' <i>data</i> bijometrika .....	18
5.2	Miżuri ssuġġeriti biex jiġu minimizzati r-riskji meta tiġi pprocessata <i>data</i> bijometrika.....	21
6	Drittijiet tas-suġġett tad- <i>data</i> .....	23
6.1	Dritt għall-aċċess .....	23
6.2	Dritt għal thassir u dritt għal ogħejx .....	24
6.2.1	Dritt għal thassir/ Dritt li tkun minsi(ja) .....	24
6.2.2	Dritt ta' ogħejx .....	25
7	Obbligi ta' trasparenza u ta' informazzjoni .....	27
7.1	Informazzjoni tal-ewwel saff (sinjal ta' twissija) .....	27
7.1.1	Pożizzjonament tas-sinjal ta' twissija .....	27
7.1.2	Kontenut tal-ewwel saff .....	27
7.2	Informazzjoni tat-tieni saff .....	28
8	Perjodi ta' tħażżeen u obbligu ta' thassir.....	30
9	Miżuri tekniċi u organizzazzjonali.....	30
9.1	Harsa ġenerali lejn is-sistema ta' sorveljanza bil-video .....	31
9.2	Protezzjoni tad- <i>data</i> mid-disinn u b'mod awtomatiku .....	32
9.3	Eżempji konkreti ta' miżuri rilevanti.....	33

9.3.1	Miżuri organizzazzjonali .....	33
9.3.2	Miżuri tekniċi .....	34
10	Valutazzjoni tal-impatt fuq il-protezzjoni tad- <i>data</i> .....	35

## **Il-Bord Ewropew għall-Protezzjoni tad-Data**

Wara li kkunsidra l-Artikolu 70(1e) tar-Regolament 2016/679/UE tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiziċi fir-rigward tal-ipproċessar ta' data personali u dwar il-moviment liberu ta' tali *data*, u li jħassar id-Direttiva 95/46/KE, (aktar 'il quddiem "GDPR"),

Wara li kkunsidra l-Ftehim taż-ŻEE u b'mod partikolari l-Anness XI u l-Protokoll 37 tiegħu, kif emendat mid-Deċiżjoni tal-Kumitat Konġunt taż-ŻEE Nru 154/2018 tas-6 ta' Lulju 2018<sup>1</sup>,

Wara li kkunsidra l-Artikolu 12 u l-Artikolu 22 tar-Regoli ta' Procedura tiegħu,

### **ADOTTA L-LINJI GWIDA LI ĠEJJIN**

## **1 INTRODUZZJONI**

1. L-użu intensiv ta' apparat video għandu impatt fuq l-imġiba taċ-ċittadin. L-implimentazzjoni sinifikanti ta' dawn l-ghodod f'hafna oqsma tal-ħajja tal-individwi tpoġġi pressjoni addizzjonali fuq l-individwu biex jiġi evitat li jinstab dak li jista' jitqies bħala anomaliji. De facto, dawn it-teknoloġiji jistgħu jillimitaw il-possibbiltajiet ta' moviment anonimu u l-użu anonimu ta' servizzi u b'mod ġenerali jillimitaw il-possibbiltà li wieħed jibqa' inosservat. L-implikazzjonijiet fuq il-protezzjoni tad-data huma kbar ħafna.
2. Filwaqt li l-individwi jistgħu jkunu komdi b'sorveljanza bil-video stabbilita għal ċertu skop ta' sigurtà, pereżempju, iridu jittieħdu garanziji biex jiġi evitat kwalunkwe użu ħażin għal skopijiet totalment differenti u – għall-finijiet tas-suġġett tad-data – mhux mistennija (eż. skop ta' kummerċjalizzazzjoni, monitoraġġ tal-prestazzjoni tal-impiegati, eċċ.). Barra minn hekk, issa qed jiġu implementati ħafna għodod biex jiġu sfruttati l-immaġnijiet irregġistrati u biex il-kameras tradizzjonali jinbidlu f'kameras intelliġenti. L-ammont ta' *data* ġġenerata mill-video, flimkien ma' dawn l-ghodod u t-tekniki jżidu r-riskji ta' użu sekondarju (kemm jekk relatat mal-iskop orīginarjament assenjat lis-sistema kif ukoll jekk le) jew anke r-riskji ta' użu ħażin. Il-principji ġenerali fil-GDPR (l-Artikolu 5), jenħtieg li dejjem jiġu kkunsidrati b'attenzjoni meta tīgi ttrattata s-sorveljanza bil-video.
3. Is-sistemi ta' sorveljanza bil-video jbiddlu f'ħafna aspetti l-mod kif il-professionisti mis-settur privat u pubbliku jinteraġixxu f'postijiet privati jew pubblici bl-ġhan li jtejbu s-sigurtà, jiksbu analiżi tal-udjenza, iwasslu reklamar personalizzat, eċċ. Is-sorveljanza bil-video saret tikseb ukoll prestazzjoni għolja permezz tal-implimentazzjoni dejjem akbar tal-analiżi intelliġenti tal-video. Dawn it-tekniki jistgħu jkunu aktar intruživi (eż. teknoloġiji bijometriċi kumplessi) jew anqas intruživi (eż. algoritmi ta' għadd sempliċi). B'mod ġenerali qed isir dejjem aktar diffiċli li wieħed jibqa' anonimu u li tīgi ppreservata l-privatezza ta' dak li jkun. Il-kwistjonijiet tal-protezzjoni tad-data mqajma f'kull sitwazzjoni jistgħu jvarjaw, u hekk ukoll l-analiżi legali se tintuża kwalunkwe waħda minn dawn it-teknoloġiji.

---

<sup>1</sup> Referenzi għall-“Istati Membri” li jsiru f'din l-opinjoni għandhom jinftieħmu bħala referenzi għall-“Istati Membri taż-ŻEE”.

4. Minbarra kwistjonijiet ta' privatezza, hemm ukoll riskji relatati ma' īnsarat possibbli f'dawn l-apparati u mal-preġudizzji li jistgħu jikkawżaw. Ir-riċerkaturi jirrapportaw li s-softwer użat għall-identifikazzjoni, għar-rikonoxxiement, jew għall-analizi tal-wiċċ jaħdem b'mod differenti abbaži tal-età, tas-sess, u tal-etiċċità tal-persuna li tkun qed tiġi identifikata. L-algoritmi jaħdmu abbaži ta' demografija differenti u, għalhekk, il-preġudizzju fir-rikonoxxiement tal-wiċċ jhedded li jsaħħha il-preġudizzji tas-soċjetà. Din hija r-raġuni għaliex, il-kontrolluri tad-data jeħtiġilhom jiżguraw ukoll li l-ipproċessar tad-data bijometrika li tinkiseb mis-sorveljanza bil-video jkun soġġett għal valutazzjoni regolari tar-rilevanza tiegħu u tas-suffiċċjenza tal-garanziji pprovduti.
5. Is-sorveljanza bil-video ma tkunx awtomatikament neċessità meta jkun hemm mezzi oħra kif jista' jintlaħaq l-iskop sottostanti. Inkella nirriskjaw li jkun hemm tibdil fin-normi kulturali li jwassal għall-acċettazzjoni ta' nuqqas ta' privatezza bħala l-punt tat-tluq.
6. Dawn il-linji gwida għandhom l-ghan li jagħtu gwida dwar kif għandu jiġi applikat il-GDPR b'rabta mal-ipproċessar ta' *data* personali permezz ta' apparati video. L-eżempji mhumiex eżawrjenti, ir-raġunament ġenerali jista' jiġi applikat għall-oqsma potenzjali kollha ta' użu.

## 2 AMBITU TAL-APPLIKAZZJONI<sup>2</sup>

### 2.1 Data Personali

7. Il-monitoraġġ awtomatizzat sistematiku ta' spazju specifiku permezz ta' mezzi ottici jew awdjoviżivi, l-aktar għal finijiet ta' protezzjoni tal-proprjetà, jew biex jiġu protetti l-ħajja u s-saħħha tal-individwu, sar fenomenu sinifikanti ta' żminijietna. Din l-attività ġgħib magħha ġbir u żamma ta' informazzjoni bl-istampi jew awdjoviżiva fuq il-persuni kollha li jidħlu fl-ispazju mmonitorjat li jkunu identifikabbli fuq il-baži ta' dehriet tagħhom jew ta' elementi specifici oħra. L-identità ta' dawn il-persuni tista' tiġi stabbilita fuq il-baži ta' dawn id-dettalji. Tippermetti wkoll l-ipproċessar ulterjuri ta' *data* personali dwar il-preżenza u l-imġiba tal-persuni fl-ispazju partikolari. Ir-riskju potenzjali ta' użu hażin ta' din id-*data* jikber fir-rigward tad-dimensjoni tal-ispazju mmonitorjat kif ukoll tal-ġhadd ta' persuni li jiffrekwentaw l-ispazju. Dan il-fatt huwa rifless mir-Regolament Ĝenerali dwar il-Protezzjoni tad-*Data* fl-Artikolu 35(3)(c) li jeħtieġ li ssir valutazzjoni tal-impatt fuq il-protezzjoni tad-*data* f'każ ta' monitoraġġ sistematiku ta' żona aċċessibbli pubblikament fuq skala kbira, kif ukoll fl-Artikolu 37(1)(b) li jirrikjedi li l-proċessuri jaħtru uffiċċjal tal-protezzjoni tad-*data*, jekk l-operazzjoni ta' pproċessar, min-natura tagħha, tkun tinvolvi monitoraġġ regolari u sistematiku tas-suġġetti tad-*data*.
8. Madankollu, ir-Regolament ma japplikax għall-ipproċessar ta' *data* li ma jkollha l-ebda referenza għal persuna, eż-jeppur individwu ma jkunx jista' jiġi identifikat, direttament jew indirettament.

Eżempju: Il-GDPR muwiex applikabbli għal kameras foloz (jigifieri kwalunkwe kamera li ma tkun qed taħdem bħala kamera u b'hekk ma tkun qed tiproċċessa kwalunkwe *data* personali). *Madankollu, f'xi Stati Membri dawn jistgħu jkunu soġġetti għal leġiżlazzjoni oħra.*

Eżempju: Ir-registrazzjonijiet minn altitudni għolja jaqgħu biss taħt il-kamp ta' applikazzjoni tal-GDPR jekk, fiċ-ċirkustanzi, id-*data* pproċessata tista' tkun relatata ma' persuna specifica.

Eżempju: Kamera video hija integrata f'karozza biex tiprovd assistenza fil-parkeġġ. Jekk il-kamera tinbena jew tiġi aġġustata b'tali mod li ma tiġib l-ebda informazzjoni relatata ma' persuna fizika (bħal pjanċi tal-liċenzja jew informazzjoni li tista' tidentifika min ikun għaddej fl-inħawi) il-GDPR ma japplikax.

- 9.
- 2.2 Applikazzjoni tad-Direttiva dwar l-Infurzar tal-Liġi, LED (UE2016/680)
10. B'mod partikolari, l-ipproċessar ta' *data* personali mill-awtoritajiet kompetenti għall-finijiet tal-prevenzjoni, tal-investigazzjoni, tas-sejbien jew tal-prosekuzzjoni ta' reati kriminali jew tal-eżekuzzjoni ta' pieni kriminali, inklużi s-salvagwardji kontra u l-prevenzjoni ta' theddid għas-sigurtà pubblika, jaqa' taħt id-direttiva UE2016/680.

### 2.3 Eżenzjoni domestika

11. Skont l-Artikolu 2(2)(c), l-ipproċessar ta' *data* personali minn persuna fizika matul attivită purament personali jew domestiku, li tista' tinkludi wkoll attivită online, jaqa' barra mill-kamp ta' applikazzjoni tal-GDPR.<sup>3</sup>

<sup>2</sup> L-EDPB jinnota li fejn il-GDPR jippermetti dan, jistgħu jkunu japplikaw rekwiżiti specifici fil-leġiżlazzjoni nazzjonali.

<sup>3</sup> Ara wkoll il-Premessa 18.

12. Din id-dispożizzjoni – l-hekk imsejħa eżenzjoni domestika – fil-kuntest tas-sorveljanza bil-video trid tiġi interpretata b'mod strett. Għalhekk, kif ikkunsidrat il-Qorti Ewropea tal-Ġustizzja, l-hekk imsejħa “eżenzjoni domestika” trid “*tiġi interpretata fis-sens li tkopri biss l-aktivitajiet li jagħmlu parti mill-kuntest ta-ħajja privata jew familjari ta’ l-individwi, haġa li manifestament mhijiex il-każ fejn jidhol l-iproċċessar ta’ data personali li jikkonsisti fil-pubblikazzjoni tagħha fuq l-internet b’tali mod li din id-data tkun accessibbli għal numru indefinite ta’ persuni*”.<sup>4</sup> Barra minn hekk, jekk sistema ta’ sorveljanza bil-video, sa fejn tkun tinvvoli r-registrazzjoni u l-ħażin kostanti ta’ data personali u tkopri, “*anki parzjalment, spazju pubbliku, u, minħabba f’hekk, tkun diretta ‘i barra mill-isfera privata ta’ dak li jwettaq l-iproċċessar tad-data b’dan il-mezz, hija ma tistax titqies li hija attivitā puramente “personali jew domestika”, fis-sens tat-tieni inciż tal-Artikolu 3(2) tad-Direttiva 95/46*”<sup>5</sup>.
13. F’dak li għandu x’jaqsam mal-apparati video operati ġewwa bini ta’ persuna privata, dawn jistgħu jaqgħu taħt l-eżenzjoni domestika. Dan jiddeppendi fuq diversi fatturi, li lkoll iridu jiġu kkunsidrati sabiex tintlaħaq konklużjoni. Minbarra l-elementi msemmija hawn fuq identifikati mid-deċiżjonijiet tal-QEġ, l-utent ta’ sorveljanza bil-video fid-dar jeħtieg li jara jekk hu għandux xi tip ta’ relazzjoni personali mas-suġġett tad-data, jekk l-iskala jew il-frekwenza tas-sorveljanza tissuġġerixx xi tip ta’ attivitā professjonali min-naħha tiegħi, u l-impatt negattiv potenzjali tas-sorveljanza fuq is-suġġetti tad-data. Il-preżenza ta’ kwalunkwe wieħed mill-elementi msemmija hawn fuq mhux bilfors li tissuġġerixxi li l-iproċċessar ma jaqax taħt il-kamp ta’ applikazzjoni tal-eżenzjoni domestika, peress li tkun meħtieġa valutazzjoni kumplessiva biex issir dik id-determinazzjoni.

**Eżempju:** Turist jirregistra videos kemm permezz tal-mowbajl tiegħi kif ukoll permezz ta’ camcorder biex iżomm tifkira tal-vaganzi tiegħi. Huwa juri l-filmat lill-ħbieb u lill-familja iżda ma jagħmlux accessibbli għal numru indefinite ta’ nies. Dan jaqa’ taħt l-eżenzjoni domestika.

**Eżempju:** Biker tan-niżliet tal-muntanji tixtieq tirregistra l-inżul tagħha b’actioncam. Hija qed tirkeb f’żona remota u qed tippjana biss li tuża r-registrazzjonijiet għad-divertiment personali tagħha d-dar. Dawn jaqgħu taħt l-eżenzjoni domestika anki jekk sa ċertu punt tiġi pproċċessata data personali.

**Eżempju:** Xi ħadd ikun qed jissorvelja u jirregistra l-ġnien tiegħi stess. Il-proprietà hija magħluqa bi ċnun u huwa biss il-kontrollur innifsu u l-familja tiegħi li jidħlu fil-ġnien fuq bażi regolari. Dan jaqa’ taħt l-eżenzjoni domestika, dment li s-sorveljanza bil-video ma testendix lanqas parzjalment fuq spazju pubbliku jew proprietà tal-ġirien.

- 14.

<sup>4</sup> Il-Qorti Ewropea tal-Ġustizzja, is-Sentenza fil-Kawża C-101/01, *Bodil Lindqvist*, is-6 ta’ Novembru 2003, il-punt 47.

<sup>5</sup> Il-Qorti Ewropea tal-Ġustizzja, is-Sentenza fil-Kawża C-212/13, *František Ryneš vs Úřad pro ochranu osobních údajů*, il-11 ta’ Diċembru 2014, il-punt 33.

### 3 LEGALITÀ TAL-IPPROÇESSAR

15. Qabel l-užu, l-iskopijiet tal-ipproċessar iridu jiġu spċifikati fid-dettall (l-Artikolu 5(1)(b)). Is-sorveljanza bil-video tista' taqdi ħafna skopijiet, eż. l-appoġġ għall-protezzjoni tal-proprietà u ta' assi oħra, l-appoġġ għall-protezzjoni tal-ħajja u tal-integrità fizika tal-individwi, il-ġbir tal-evidenza għal talbiet civili.<sup>6</sup> Dawn l-iskopijiet ta' monitoraġġ jenħtieg li jkunu ddokumentati bil-miktub (l-Artikolu 5(2)) u jridu jkunu spċifikati għal kull kamera ta' sorveljanza li tkun qed tintuża. Il-kameras li jintużaw għall-istess skop minn kontrollur wieħed jistgħu jiġi ddokumentati flimkien. Barra minn hekk, is-suġġetti tad-data jeħtiġilhom jiġi informati dwar l-iskop(ijet) tal-ipproċessar f'konformità mal-Artikolu 13 (*ara t-taqṣima 7, Obbligi ta' trasparenza u ta' informazzjoni*). Sorveljanza bil-video bbażata fuq l-ġhan sempliċi ta' "sikurezza" jew "għas-sikurezza tiegħek" mhijiex spċifikata biżżejjed (l-Artikolu 5(1)(b)). Barra minn hekk, tmur kontra l-principju li d-data personali għandha tiġi pproċessata b'mod legali, ġust u transparenti fir-rigward tas-suġġett tad-data (ara l-Artikolu 5(1)(a)).
16. Fil-principju, kull baži legali skont l-Artikolu 6(1) tista' tipprovd baži ġuridika għall-ipproċessar ta' *data* ta' sorveljanza bil-video. Pereżempju, l-Artikolu 6(1)(c) japplika fejn id-dritt nazzjonali jistipula obbligu li titwettaq sorveljanza bil-video.<sup>7</sup> Madankollu, fil-prattika, l-aktar dispożizzjonijiet li x'aktarx jintużaw huma
  - ✓ l-Artikolu 6(1)(f) (interess leġittimu),
  - ✓ l-Artikolu 6(1)(e) (neċċessità li jitwettaq kompitu mwettaq fl-interess pubbliku jew fl-eżerċizzju ta' awtorità uffiċċiali).F'każijiet pjuttost eċċeżzjoni, l-Artikolu 6(1)(a) (kunsens) jista' jintużab bħala baži ġuridika mill-kontrollur.

#### 3.1 Interess leġittimu, l-Artikolu 6(1)(f)

17. Il-valutazzjoni legali tal-Artikolu 6(1)(f) jenħtieg li tkun ibbażata fuq il-kriterji li ġejjin f'konformità mal-Premessa 47.
  - 3.1.1 Eżistenza ta' interessi leġittimi
18. Is-sorveljanza bil-video tkun legali jekk tkun meħtieġa sabiex jintlaħaq l-iskop ta' interess leġittimu segwit minn kontrollur jew minn parti terza, sakemm tali interessi ma jiġu megħluba mill-interessi tas-suġġett tad-data jew mid-drittijiet u mil-libertajiet fundamentali (l-Artikolu 6(1)(f)). L-interessi leġittimi segwiti minn kontrollur jew minn parti terza jistgħu jkunu interessi legali<sup>8</sup>, ekonomici jew mhux materjali.<sup>9</sup> Madankollu, jenħtieg li l-kontrollur iqis li jekk is-suġġett tad-data joġiex għażiex konvinċenti li jegħleb l-interessi, id-drittijiet u l-libertajiet tas-suġġett tad-data biss jekk ikun interess leġittimu konvinċenti li jegħleb l-interessi, id-drittijiet u l-libertajiet tas-suġġett tad-data jew għall-istabbiliment, għall-eżerċizzju jew għad-difiża ta' talbiet legali.

<sup>6</sup> Ir-regoli dwar il-ġbir ta' evidenza għal talbiet civili jvarjaw fl-Istati Membri.

<sup>7</sup> Dawn il-linji gwida ma janalizzawx u lanqas ma jidħlu fid-dettalji tad-dritt nazzjonali li jista' jvarja bejn l-Istati Membri.

<sup>8</sup> Il-Qorti Ewropea tal-Ġustizzja, is-Sentenza fil-Kawża C-13/16, *Rīgas satiksme*, l-4 ta' Mejju 2017

<sup>9</sup> ara WP217, il-Grupp ta' Hidma tal-Artikolu 29.

19. Minħabba sitwazzjoni reali u perikoluża, l-iskop li tīgħi protetta l-proprjetà minn serq mill-proprjetà, serq jew vandaliżmu jista' jikkostitwixxi interess leġittimu għas-sorveljanza bil-video.
20. L-interess leġittimu jrid ikun ta' eżiżtenza reali u għandu jkun kwistjoni preżenti (jiġifieri ma jistax ikun fittizju jew spekulattiv)<sup>10</sup>. Jeħtieg li tkun ikkonċernata sitwazzjoni reali ta' diffikultà – bħal danni jew incidenti serji fil-passat – qabel tibda s-sorveljanza. Fid-dawl tal-principju ta' responsabbiltà, il-kontrolluri jkun jaqblilhom jiddokumentaw incidenti rilevanti (data, manjiera, telf finanzjarju) u l-akkuži kriminali relatati. Dawk l-inċidenti ddokumentati jistgħu jkunu evidenza b'saħħitha għall-eżiżtenza ta' interess leġittimu. L-eżiżtenza ta' interess leġittimu kif ukoll il-ħtieġa tal-monitora għżejjen li jiġi vvaluati mill-ġdid f'intervalli perjodiċi (eż. darba fis-sena, skont iċ-ċirkostanzi).

Eżempju: Sid ta' hanut irid jiftaħ hanut ġdid u jrid jinstalla sistema ta' sorveljanza bil-video biex ma jipprevjeni l-vandaliżmu. Huwa jista' juri, billi jippreżenta l-istatistika, li hemm stennija kbira ta' vandaliżmu fl-inħawi. Barra minn hekk, hija utli wkoll l-esperjenza minn ħwienet girien. Mhuwiex neċċesarju li tkun seħħet ħsara lill-kontrollur inkwistjoni. Dment li l-ħsarat fl-inħawi jissuġġerixxu periklu jew xi haġa simili, dawn jistgħu jkunu indikazzjoni ta' interess leġittimu. Madankollu, mhuwiex biżżejjed li tīgħi ppreżentata statistika nazzjonali jew ġenerali dwar il-kriminalità mingħajr ma jiġi analizzati ż-żona inkwistjoni jew il-perikli għal dan il-ħanut speċifiku.

- 21.
22. Sitwazzjonijiet ta' periklu imminenti jistgħu jikkostitwixxu interess leġittimu, bħal banek jew ħwienet li jbigħu merkanċja prezżjuża (eż. ġoġjelliera), jew żoni li huma magħrufa bħala xeni tipiči ta' reati għal delitti kontra l-proprjetà (eż. pompi tal-petrol).
23. Il-GDPR jiddikjara b'mod ċar ukoll li l-awtoritajiet pubbliċi ma jistgħux jibbażaw l-ipproċessar tagħhom fuq il-baži ta' interess leġittimu, dment li jkunu qed iwettqu l-kompli tagħhom, it-tieni sentenza tal-Artikolu 6(1).

### 3.1.2 In-neċċessità tal-ipproċessar

24. Id-data personali jenħtieg li tkun adegwata, rilevanti u limitata għal dik li hija meħtieġa b'rabta mal-iskopijiet li għalihom tkun qed tīgħi pproċessata ("minimizzazzjoni tad-data"), ara l-Artikolu 5(1)(c). Qabel ma tīgħi installata sistema ta' sorveljanza bil-video, il-kontrollur jenħtieg li dejjem jeżamina b'mod kritiku jekk din il-miżura l-ewwel nett tkunx xierqa biex tilħaq l-għan mixtieq u, it-tieni, tkunx adegwata u neċċesarja għall-għanġi tagħha. Il-miżuri ta' sorveljanza bil-video jenħtieg li jintgħażu biss jekk l-għan tal-ipproċessar ma jkunx jista' jiġi ssodisfat b'mod raġonevoli b'meżzi oħra li jkunu anqas intruživi għad-drittijiet u għal-libertajiet fundamentali tas-suġġett tad-data.
25. Minħabba s-sitwazzjoni li kontrollur irid li jipprevjeni delitti kontra l-proprjetà, minnflok ma jinstalla sistema ta' sorveljanza bil-video, il-kontrollur jista' wkoll jieħu miżuri ta' sigurtà alternattivi bħall-bini ta' cint madwar il-proprjetà, l-installazzjoni ta' rondi regolari ta' persunal tas-sigurtà, l-użu ta' gwardjani mal-kanċelli, il-provvista ta' dawl aħjar, l-installazzjoni ta' serraturi ta' sigurtà, it-twaħħil ta' twieqi u ta' bibien magħmula apposta kontra ftuħ mhux awtorizzat, jew l-applikazzjoni ta' kisjiet kontra l-graffiti jew ta' fojs mal-ħitan. Dawk il-miżuri jistgħu jkunu effettivi daqs is-sistemi ta' sorveljanza bil-video kontra s-serq mill-proprjetà u l-vandaliżmu. Il-kontrollur irid jivvaluta fuq baži ta' każ b'każ jekk tali miżuri jistgħux ikunu soluzzjoni raġonevoli.

---

<sup>10</sup> ara WP217, il-Grupp ta' Hidma tal-Artikolu 29, p. 24 seq. Ara wkoll il-Kawża tal-QEG C-708/18 p.44

26. Qabel ma jopera sistema tal-kameras, il-kontrollur huwa obbligat jiwaluta fejn u meta l-miżuri ta' sorveljanza bil-video jkunu strettament meħtiega. Normalment, sistema ta' sorveljanza li taħdem billej kif ukoll barra l-ħinijiet tax-xogħol regolari tissodisfa l-ħtiġijiet tal-kontrollur biex jipprevjeni kwalunkwe periklu għall-proprietà tiegħu.
27. B'mod ġenerali, in-neċċessità li tintuża sorveljanza bil-video biex jiġi protett il-bini tal-kontrolluri tispicċċa fil-konfini tal-proprietà.<sup>11</sup> Madankollu, hemm każijiet li fihom is-sorveljanza tal-proprietà ma tkunx biżejjed għal protezzjoni effettiva. F'xi każijiet individwali jista' jkun meħtieg li s-sorveljanza bil-video tidħol fiż-żona ta' madwar il-bini. F'dan il-kuntest, il-kontrollur jenħtieg li jikkunsidra mezzi fizici u tekniċi, pereżempju billi jimbllokka jew itappan iż-żoni mhux rilevanti.

Eżempju: Hanut tal-kotba jixtieq jipproteġi l-bini tiegħu kontra l-vandalizmu. B'mod ġenerali, il-kameras jenħtieg li jiffilmjaw biss il-bini nnifsu minħabba li mhux meħtieg li wieħed jara postijiet fil-qrib jew żoni pubbliċi fl-inħaw tal-post tal-ħanut tal-kotba għal dak l-ġhan.

- 28.
29. Jitqajmu wkoll mistoqsijiet dwar in-neċċessità tal-ipproċessar rigward il-mod kif tiġi ppreservata l-evidenza. F'xi każijiet jista' jkun meħtieg li jintużaw soluzzjonijiet b'kaxxa sewda fejn il-filmat jithassar awtomatikament wara ċertu perjodu ta' ħażin u jkun hemm aċċess għalih biss f'każ ta' incident. F'sitwazzjonijiet oħra, jista' ma jkunx meħtieg li jiġi rregistrat il-materjal tal-video affattu iżda jkun aktar xieraq li, minflok, jintuża monitoraġġ f'hin reali. Id-deċiżjoni bejn is-soluzzjonijiet b'kaxxa sewda u l-monitoraġġ f'hin reali jenħtieg li tkun ibbażata wkoll fuq l-ġhan li jrid jintlaħaq. Jekk, pereżempju, l-iskop tas-sorveljanza bil-video jkun il-preservazzjoni tal-evidenza, metodi f'hin reali normalment ma jkunux adattati. Xi kultant il-monitoraġġ f'hin reali jista' jkun ukoll aktar intruživ mill-ħażin u mit-thassir awtomatiku ta' materjal wara perjodu ta' zmien limitat (eż. jekk xi ħadd ikun qed jara b'mod kostanti l-moniter, dan jista' jkun aktar intruživ milli kieku ma jkun hemm l-ebda moniter affattu u l-materjal jinħażen direttament f'kaxxa sewda). F'dan il-kuntest irid jiġi kkunsidrat il-principju tal-minimizzazzjoni tad-data f'dan il-kuntest (l-Artikolu 5(1)(c)). Wieħed għandu jżomm f'mohħu wkoll li jista' jkun possibbli li l-kontrollur ikun jista' juža l-persunal tas-sigurtà minflok sorveljanza bil-video li jkun kapaċi jirreagixxi u jintervjeni immedjatamente.

### 3.1.3 Ibbilanċjar tal-interessi

30. Jekk jiġi supponut li s-sorveljanza bil-video tkun meħtieġa sabiex jiġu protetti l-interessi leġittimi ta' kontrollur, sistema ta' sorveljanza bil-video tista' tithaddem biss jekk l-interessi leġittimi tal-kontrollur jew dawk ta' parti terza (eż. protezzjoni ta' proprietà jew tal-integrità fizika) ma jiġux megħluba mill-interessi jew mid-drittijiet u l-libertajiet fundamentali tas-suġġett tad-data. Il-kontrollur irid iqis 1) sa liema punt il-monitoraġġ jaffettwa l-interessi, id-drittijiet u l-libertajiet fundamentali tal-individwi u 2) jekk dan jikkawżax ksur jew konsegwenzi negattivi fir-rigward tad-drittijiet tas-suġġett tad-data. Fil-fatt, l-ibbilanċjar tal-interessi huwa obbligatorju. Id-drittijiet u l-libertajiet fundamentali fuq naħha u l-interessi leġittimi tal-kontrollur min-naħha l-oħra jridu jiġu evalwati u bbilanċjati bir-reqqa.

---

<sup>11</sup> Dan jista' jkun soġġett ukoll għal leġiżlazzjoni nazzjonali f'xi Stati Membri.

Eżempju: Kumpanija privata ta' parkegg iddokumentat problemi rikorrenti ta' serq tal-karozzi psparkjati. Iż-żona ta' parkegg hija spazju miftuħ u tista' tiġi aċċessata faċilment minn kulħadd, iżda hija mmarkata b'mod ċar b'sinjal u bi blokkaturi tat-triq mibnija madwar l-ispazju. Il-kumpanija ta' parkegg għandha interess leġittimu (il-prevenzjoni tas-serq fil-karozzi tal-klijenti) biex tissorvelja ż-żona matul il-ħin tal-ġurnata li fih tkun qed tesperjenza problemi. Is-suġġetti tad-data jiġu mmonitorjati f'perijodu ta' ħin limitat, huma ma jkunux fiż-żona għal finijiet ta' rikreazzjoni u huwa wkoll fl-interess tagħhom stess li ma jitħalliex isir serq. L-interess tas-suġġetti tad-data li ma jiġux immonitorjati huwa f'dan il-każ megleb mill-interess leġittimu tal-kontrollur.

Eżempju: Ristorant jiddeċiedi li jinstalla kameras tal-video fil-kmamar tal-banju sabiex jikkontrolla l-indafa tal-facilitajiet sanitari. F'dan il-każ id-drittijiet tas-suġġetti tad-data jegħi l-baġħi u għalhekk ma jistgħux jiġi installati kameras hemmhekk.

31.

#### *3.1.3.1 Tehid ta' deċiżjonijiet skont il-każ*

32. Peress li l-ibbilanċjar tal-interessi huwa obbligatorju skont ir-regolament, id-deċiżjoni trid tittieħed fuq baži ta' każ b'każ (ara l-Artikolu 6(1)(f)). Riferimenti għal sitwazzjonijiet astratti jew tqabbil ta' każijiet simili ma' xulxin mhumiex biżżejjed. Il-kontrollur irid jevalwa r-riskji tal-intrużjoni tad-drittijiet tas-suġġett tad-data; hawnhekk, il-kriterju deċiżiv huwa l-intensità tal-intervent għad-drittijiet u għal-libertajiet tal-individwu.
33. L-intensità tista' fost l-oħrajn tiġi ddefinita mit-tip ta' informazzjoni li tingabar (kontenut ta' informazzjoni), il-kamp ta' applikazzjoni (densità ta' informazzjoni, firxa spazjali u ġeografika), in-numru ta' suġġetti tad-data kkonċernati, jew bħala numru speċifiku jew bħala proporzjon tal-popolazzjoni rilevanti, is-sitwazzjoni inkwistjoni, l-interessi attwali tal-grupp ta' suġġetti tad-data, mezzi alternattivi, kif ukoll min-natura u mill-kamp ta' applikazzjoni tal-valutazzjoni tad-data.
34. Fatturi ta' babilanċjar importanti jistgħu jkunu d-daqs taż-żona li tkun taħt sorveljanza, u l-ammont ta' suġġetti tad-data taħt sorveljanza. L-użu ta' sorveljanza bil-video f'żona remota (eż. biex jiġu osservati organiżmi selväggi jew biex tkun protetta infrastruttura kritika bħal antenna tar-radju li hija proprjetà privata) irid jiġi vvalutat b'mod differenti minn sorveljanza bil-video f'żona pedonali jew fi stabbiliment tax-xiri.

Eżempju: Jekk tiġi installata dash cam (eż. għall-fini li tingabar evidenza f'każ ta' aċċident), huwa importanti li jiġi żgurat li din il-kamera ma tkunx dejjem qed tirregistra t-traffiku, u lanqas persuni li jkunu qrib triq. Jekk dan ma jkunx il-każ, l-interess li jkun hemm regiżżazzjonijiet video bħala prova fil-każ iktar teoretiku ta' aċċident tat-traffiku ma jistax jiġi jiggustifika dan l-indħil serju fid-drittijiet tas-suġġetti tad-data.<sup>11</sup>

35.

#### *3.1.3.2 Aspettattivi raġonevoli tas-suġġetti tad-data*

36. Skont il-Premessa 47, l-eżiżenza ta' interess leġittimu teħtieġ valutazzjoni bir-reqqa. Hawnhekk iridu jiġi inklużi l-aspettattivi raġonevoli tas-suġġett tad-data f'dak iż-żmien u fil-kuntest tal-ipproċessar tad-data personali tiegħu. Fir-rigward tal-monitoraġġ sistematiku, ir-relazzjoni bejn is-suġġetti tad-data u l-kontrollur tista' tvarja b'mod sinifikanti u tista' taffettwa l-aspettattivi raġonevoli li jista' jkollu ssuġġett tad-data. L-interpretazzjoni tal-kuncett ta' aspettattivi raġonevoli jenħtieg li ma tkun ibbażata biss fuq l-aspettattivi suġġettivi inkwistjoni. Pjuttost, il-kriterju deċiżiv irid ikun jekk parti terza oġġettiva tistax raġonevolment tistenna u tikkonkludi li tkun sogħġetta għal monitoraġġ f'din is-sitwazzjoni speċifika.

37. Pereżempju, impjegat fil-post tax-xogħol tiegħu, fil-biċċa l-kbira tal-kažijiet, x'aktarx ma jkunx qed jistenna li jiġi mmonitorjat mill-impjegatur tiegħu.<sup>12</sup> Barra minn hekk, il-monitoraġġ ma għandux ikun mistenni fil-ġnien privat ta' individwu, f'żoni tal-ġħajxien, jew fi kmamar ta' viżti jew ta' trattament. Fuq l-istess nota, mhuwiex raġonevoli li wieħed jistenna monitoraġġ f'facilitajiet sanitarji jew tas-sauna – il-monitoraġġ ta' tali żoni huwa intrużjoni qawwija fid-drittijiet tas-suġġett tad-data. L-aspettattivi raġonevoli tas-suġġetti tad-data huma li ma ssir l-ebda sorveljanza bil-video f'dawk l-oqsma. Min-naħha l-oħra, il-klient ta' bank jista' jistenna li jkun immonitorjat ġewwa l-bank jew mill-ATM.
38. Is-suġġetti tad-data jistgħu jistennew ukoll li jkunu ħielsa minn monitoraġġ f'żoni aċċessibbli pubblikament speċjalment jekk dawk iż-żoni tipikament jintużaw għall-irkupru, għar-rigenerazzjoni, u għall-attivitajiet ta' divertiment kif ukoll f'postijiet fejn l-individwi joqogħdu u/jew jikkomunikaw, bħal żoni fejn ipoġġu, imwejjed f'ristoranti, parks, swali taċ-ċinema u faċilitajiet tal-eżerċizzju fiziku. Hawnejk l-interessi jew id-drittijiet u l-libertajiet tas-suġġetti tad-data spiss jegħlbu l-interessi leġittimi tal-kontrollur.

**Eżempju:** Fil-kmamar tal-banju, is-suġġetti tad-data jistennew li ma jkunux immonitorjati. Is-sorveljanza bil-video pereżempju biex jiġu evitati l-aċċidenti mhijiex proporzjonata.

- 39.
40. Sinjali li jinformaw lis-suġġetti tad-data dwar is-sorveljanza bil-video ma għandhom ebda rilevanza fid-determinazzjoni ta' x'jista' oggettivament jistenna s-suġġetti tad-data. Dan ifisser li, pereżempju, sid ta' hanut ma jistax jibbaża fuq il-fatt li l-klienti *oggettivamenti* ikollhom aspettattivi raġonevoli li jkunu mmonitorjati semplicement għaliex fl-entratura ikun hemm sinjal li jinforma lill-individwu dwar is-sorveljanza.

### 3.2 Neċessità li jitwettaq kompitu għal interess pubbliku jew għall-eżerċizzju ta' awtorità uffiċjali vestita fil-kontrollur, l-Artikolu 6(1)(e)

41. *Data personali tista' tiġi pproċessata permezz ta' sorveljanza bil-video skont l-Artikolu 6(1)(e) jekk dan ikun meħtieġ biex jitwettaq kompitu għall-interess pubbliku jew għall-eżerċizzju ta' awtorità uffiċjali.<sup>13</sup> Jista' jkun li l-eżerċizzju ta' awtorità uffiċjali ma jippermettix tali pproċessar, iż-żda bażiġiet leġiżlattivi oħra bħal "saħħa u sigurtà" għall-protezzjoni tal-viżitaturi u tal-impjegati jistgħu jipprovd u ambitu limitat għall-ipproċessar, filwaqt li xorta waħda jiġu rrispettati l-obbligi tal-GDPR u d-drittijiet tas-suġġetti tad-data.*
42. L-Istati Membri jistgħu jżommu jew jintroċu leġiżlazzjoni nazzjonali specifika għas-sorveljanza bil-video biex jadattaw l-applikazzjoni tar-regoli tal-GDPR billi jiddeterminaw b'mod aktar preċiż ir-rekwiziti specifiċi għall-ipproċessar dment li dan ikun konformi mal-principji stabbiliti mill-GDPR (eż. il-limitazzjoni tal-ħażin, il-proporzjonalità).

---

<sup>12</sup> Ara wkoll: Il-Grupp ta' Hidma tal-Artikolu 29, Opinion 2/2017 on data processing at work ("Opinjoni 2/2017 dwar l-ipproċessar tad-data fuq ix-xogħol"), WP249, adottata fit-8 ta' Ġunju 2017.

<sup>13</sup> Il-baži għall-ipproċessar imsemmija għandha tkun stabbilita mid-dritt tal-Unjoni jew mid-dritt ta' Stat Membru u "[għandha tkun meħtieġa] għat-twettiq ta' kompitu li jsir fl-interess pubbliku jew fl-eżerċizzju tal-[awtorità] uffiċjali mogħtija lill-kontrollur" (l-Artikolu 6(3)).

### 3.3 Il-kunsens, I-Artikolu 6(1)(a)

43. Il-kunsens irid jingħata b'mod liberu, spċifiku, informat u mhux ambigu kif deskrītt fil-linji gwida dwar il-kunsens.<sup>14</sup>
44. Rigward il-monitoraġġ sistematiku, il-kunsens tas-suġġett tad-data jista' jservi biss bħala bażi ġuridika skont I-Artikolu 7 (ara I-Premessa 43) f'każijiet eċċeżzjonali. Huwa fin-natura tas-sorveljanza li din it-teknoloġija timmonitorja numru mhux magħruf ta' persuni f'daqqa. Il-kontrollur bilkemm ikun jista' juri bil-provi li s-suġġett tad-data ta' I-kunsens tiegħu qabel I-ipproċessar tad-data personali tiegħu (I-Artikolu 7(1)). Jekk jiġi supponut li s-suġġett tad-data jirtira I-kunsens tiegħu, ikun diffiċli għall-kontrollur biex jagħti prova li d-data personali ma għadhiex tiġi pproċessata (I-Artikolu 7(3)).

Eżempju: Atleti jistgħu jitolbu monitoraġġ matul eżerċizzji individwali sabiex janalizzaw it-tekniki u I-prestazzjoni tagħhom. Min-naħha l-oħra, fejn klabb sportiv jieħu l-inizjattiva li jissorvelja tim shiħ għall-istess skop, il-kunsens spiss ma jkunx validu, peress li I-atleti individwali jistgħu jhossuhom taħt pressjoni biex jagħtu I-kunsens sabiex ir-rifut tal-kunsens min-naħha tagħhom ma jaffettwax b'mod negattiv lill-kolleġi sħabhom.

- 45.
46. Jekk il-kontrollur ikun jixtieq jiddependi fuq il-kunsens, ikun id-dmir tiegħu li jiġura li kull suġġett tad-data li jidħol fiż-żona li tkun taħt sorveljanza bil-video jkun ta' I-kunsens tiegħu. Dan il-kunsens irid jissodisfa l-kundizzjonijiet tal-Artikolu 7. Id-dħul f'żona mmarkata taħt monitoraġġ (eż. persuni huma mistiedna jgħaddu minn passaġġ jew grada spċifici biex jidħlu f'żona mmonitorjata), ma jikkostitwixx dikjarazzjoni jew azzjoni affermattiva ċara meħtieġa għall-kunsens, sakemm ma jissodisfax il-kriterji tal-Artikoli 4 u 7 kif deskrītt fil-linji gwida dwar il-kunsens.<sup>15</sup>
47. Minħabba l-iżbilanċ tal-poter bejn I-impiegaturi u I-impiegati, fil-biċċa l-kbira tal-każijiet jenħtieg li I-impiegaturi ma jistriħux fuq il-kunsens meta jipproċessaw data personali, minħabba li x'aktarx li dan ma jingħatax liberament. Il-linji gwida dwar il-kunsens jenħtieg li jitqiesu f'dan il-kuntest.
48. Id-dritt ta' Stat Membru jew il-ftehimiet kollettivi, inkluži “ftehimiet tax-xogħol”, jistgħu jipprevedu regoli spċifici dwar I-ipproċessar ta' data personali tal-impiegati fil-kuntest tal-impieg (ara I-Artikolu 88).

<sup>14</sup> Il-Grupp ta' Hidma tal-Artikolu 29 (WP tal-Art. 29) “Guidelines on consent under Regulation 2016/679” (“Linji gwida dwar il-kunsens skont ir-Regolament 2016/679”) (WP 259 rev. 01). - approuvati mill-EDPB

<sup>15</sup> Il-Grupp ta' Hidma tal-Artikolu 29 (WP tal-Art. 29) “Guidelines on consent under Regulation 2016/679” (“Linji gwida dwar il-kunsens skont ir-Regolament 2016/679”) (WP 259 rev. 01) - approuvati mill-EDPB - li jenħtieg li jiġu kkunsidrati.

## 4 ŻVELAR TA' FILMATI LIL PARTIJET TERZI

49. Fil-prinċipju, ir-regolamenti ġeneralni tal-GDPR japplikaw għall-iżvelar ta' reġistrazzjonijiet bil-video lil partijet terzi.

### 4.1 Żvelar ta' filmati lil partijet terzi b'mod ġenerali

50. L-iżvelar huwa ddefinit fl-Artikolu 4(2) bħala trażmissjoni (eż. komunikazzjoni individwali), disseminazzjoni (eż. pubblikazzjoni online) jew xort'oħra ta' tqegħid għad-dispozizzjoni. Partijet terzi huma ddefiniti fl-Artikolu 4(10). Fejn l-iżvelar isir lil pajjiżi terzi jew lil organizzazzjonijiet internazzjonali, id-dispozizzjonijiet specjalji tal-Artikolu 44 et seq. japplikaw ukoll.
51. Kwalunkwe żvelar ta' *data* personali huwa tip separat ta' pprocessar ta' *data* personali li għalihi jeħtieg li l-kontrollur ikollu bażi ġuridika fl-Artikolu 6.

Eżempju: Kontrollur li jixtieq itella' reġistrazzjoni fuq l-Internet jeħtieg li jistrieħ fuq bażi ġuridika għal dak l-iproċessar, pereżempju billi jikseb il-kunsens mis-suġġett tad-data skont l-Artikolu 6(1)(a).

- 52.
53. It-trażmissjoni ta' filmati lil partijet terzi għal skop li ma jkunx dak li għalihi tkun inġabret id-data hija possibbli skont ir-regoli tal-Artikolu 6(4).

Eżempju: Tiġi installata sorveljanza bil-video ta' lqugħ (f'sit ta' parkegg) għall-finijiet ta' soluzzjoni għall-ħsarat li qed iseħħu. Isseħħi hsara u r-reġistrazzjoni tiġi ttransferita lil avukat biex isegwi każ. F'dan il-każ, l-għan tar-reġistrazzjoni huwa l-istess bħal dak tat-trasferiment.

Eżempju: Tiġi installata sorveljanza bil-video ta' lqugħ (f'sit ta' parkegg) għall-finijiet ta' soluzzjoni għall-ħsarat li qed iseħħu. Ir-reġistrazzjoni tiġi ppubblikata online għal raġunijiet purament ta' divertiment. F'dan il-każ, l-għan inbidel u mħuwiex kompatibbli mal-iskop inizjali. Barra minn hekk, ikun problematiku li tiġi identifikata bażi ġuridika għal dak l-iproċessar (il-pubblikazzjoni).

- 54.
55. Destinatarju terz ikollu jagħmel l-analiżi legali tiegħu stess, b'mod partikolari billi jidentifika l-baži ġuridika tiegħu skont l-Artikolu 6 għall-iproċessar tiegħu (eż. jirċievi l-materjal).

### 4.2 Żvelar ta' filmati lil aġenziji tal-infurzar tal-liġi

56. L-iżvelar ta' reġistrazzjonijiet video lil aġenziji tal-infurzar tal-liġi huwa process indipendenti wkoll li jeħtieg ġustifikazzjoni separata għall-kontrollur.
57. Skont l-Artikolu 6(1)(c), l-iproċessar ikun legali jekk ikun meħtieg għall-konformità ma' obbligu legali li għalihi ikun soġġett il-kontrollur. Għalkemm il-liġi tal-pulizija applikabbli hija kwistjoni taħt il-kontroll waħdieni tal-Istati Membri, huwa probabbli ħafna li hemm regoli ġenerali dwar it-trasferiment ta' evidenza lil aġenziji tal-infurzar tal-liġi f'kull Stat Membru. L-iproċessar mill-kontrollur li jgħaddi d-data huwa rregolat bil-GDPR. Jekk il-leġiżlazzjoni nazzjonali teħtieg li l-kontrollur jikkoperha mal-infurzar tal-liġi (eż. investigazzjoni), il-baži ġuridika għall-konsenza tad-data hija obbligu legali skont l-Artikolu 6(1)(c).
58. Imbagħad, il-limitazzjoni tal-iskop fl-Artikolu 6(4) ta' spiss ma tkunx problematika, minħabba li l-iżvelar imur lura b'mod espliċitu għad-dritt tal-Istat Membru. Għalhekk, mhux meħtieg li jitqiesu r-rekwiziti speċjali għal-tibdil fl-iskop fis-sens tal-lit. a - e.

- Eżempju: Sid ta' hanut jirregistra filmati fl-entratura tiegħu. Il-filmat juri li persuna tisraq il-kartiera ta' persuna oħra. Il-pulizija titlob lill-kontrollur jgħaddi l-materjal sabiex dan jgħin fl-investigazzjoni tagħhom. F'dak il-każ sid il-hanut juža l-baži għuridika skont l-Artikolu 6(1)(c) (obbligu legali) moqri flimkien mad-dritt nazzjonali rilevanti għall-ipproċessar tat-trasferiment.
- 59.
- Eżempju: Tiġi installata kamera f'hanut għal raġunijiet ta' sigurtà. Sid il-hanut jemmen li rregista xi haġa suspectuża fil-filmati tiegħu u jiddeċiedi li jibgħat il-materjal lill-pulizija (mingħajr ebda indikazzjoni li għaddejja xi investigazzjoni ta' kwalunkwe tip). F'dan il-każ sid il-hanut irid jivvaluta jekk humiex issodisfati l-kundizzjonijiet taħt, fil-biċċa l-kbira tal-każijiet, l-Artikolu 6(1)(f). Dan normalment ikun il-każ jekk sid il-hanut ikollu suspect raġonevoli li jkun sar reat.
- 60.
61. L-ipproċessar tad-data personali mill-aġenziji tal-infurzar tal-liġi nfushom ma jsegwix il-GDPR (ara l-Artikolu 2(2)(d)), iżda, minflok, isegwi d-Direttiva dwar l-Infurzar tal-Liġi (UE2016/680).

## 5 IPPROCESSAR TA' KATEGORIJI SPECJALI TA' DATA

62. Is-sistemi ta' sorveljanza bil-video normalment jiġbru ammonti enormi ta' *data* personali li jistgħu jiżvelaw *data* ta' natura personali ħafna u saħansitra kategoriji speċjali ta' *data*. Tabilhaqq, *data* apparentement mhux sinifikanti miġbura orīginarjament permezz ta' video tista' tintuża biex tiġi dedotta informazzjoni oħra biex jintlaħaq skop differenti (eż. biex jiġu mmappjati d-drawwiet ta' individwu). Madankollu, is-sorveljanza bil-video mhux dejjem titqies bħala pprocessar ta' kategoriji speċjali ta' *data* personali.

Eżempju: Filmati li juru suġġett tad-data li jkun liebes nuċċali jew li juža siġġu tar-roti mhumiex ikkunsidrati per se bħala kategoriji speċjali ta' *data* personali.

- 63.
64. Madankollu, jekk il-filmat jiġi pprocessat biex jiġu dedotti kategoriji speċjali ta' *data*, ikun japplika l-Artikolu 9.

Eżempju: L-opinjonijiet politici jistgħu pereżempju jiġu dedotti minn immaġnijiet li juru suġġetti tad-data identifikabbli jieħdu sehem f'avveniment, pereżempju involuti fi strajk, eċċ. Dan ikun jaqa' taħt l-Artikolu 9.

Eżempju: Sptar li jinstalla kamera video biex jimmonitorja l-kundizzjoni tas-saħħha ta' pazjent jitqies bħala pprocessar ta' kategoriji speċjali ta' *data* personali (l-Artikolu 9).

- 65.
66. B'mod ġenerali, bħala prinċipju, kull meta tiġi installata sistema ta' sorveljanza bil-video, jenħtieg li jiġi kkunsidrat b'attenzjoni l-prinċipju ta' minimizzazzjoni tad-data. Għalhekk, anki f'każiżjet li fihom ma japplikax l-Artikolu 9(1), il-kontrollur tad-data jenħtieg li dejjem jiprova jipprova jimminimizza r-riskju li jiġbed filmati li jiżvelaw *data* sensittiva oħra (lil hinn mill-Artikolu 9), irrisspettivament mill-ġhan.

Eżempju: Is-sorveljanza bil-video li tiġibed knisja ma taqax per se taħt l-Artikolu 9. Madankollu, il-kontrollur irid iwettaq valutazzjoni speċjalment bir-reqqa skont l-Artikolu 6(1)(f) b'kont meħud tan-natura tad-data kif ukoll tar-riskju li tingabar *data* sensittiva oħra (lil hinn mill-Artikolu 9) meta jivvaluta l-interessi tas-suġġett tad-data.

- 67.
68. Jekk sistema ta' sorveljanza bil-video tintuża sabiex jiġu pprocessati kategoriji speċjali ta' *data*, il-kontrollur tad-data jeħtieġu jidentifika kemm eċċezzjoni għall-ipproċessar ta' kategoriji speċjali ta' *data* skont l-Artikolu 9 (jiġifieri eżenzjoni mir-regola ġenerali li wieħed jenħtieg li ma jipproċessax kategoriji speċjali ta' *data*) u bażi ġuridika skont l-Artikolu 6.
69. Pereżempju, l-Artikolu 9(2)(c) ("[...] l-iproċessar ikun meħtieg għall-protezzjoni tal-interessi vitali tas-suġġett tad-data jew ta' persuna fizika oħra [...]") jista' jintuża – fit-teorija u eċċezzjonalment – iżda l-kontrollur tad-data jkollu jiġiustifikah bħala ħtiega assoluta biex jissalvagwardja l-interessi vitali ta' persuna u jagħti prova li dan "[...] is-suġġett tad-data [jkun] fizikament jew legalment kapaċi li jagħti l-kunsens.". Barra minn hekk, il-kontrollur tad-data ma jkunx jista' juža s-sistema għal kwalunkwe raguni oħra.

70. Huwa importanti li wieħed jinnota hawnhekk li kull eżenzjoni elenkata fl-Artikolu 9 x'aktarx ma tkunx tista' tintuża biex tiġiustifika l-ipproċessar ta' kategoriji speċjali ta' *data* permezz ta' sorveljanza bil-video. B'mod aktar speċifiku, il-kontrolluri tad-*data* li jipproċessaw dik id-*data* fil-kuntest tas-sorveljanza bil-video ma jistgħux jistrieħu fuq l-Artikolu 9(2)(e), li jippermetti l-ipproċessar relatat ma' *data* personali li manifestament tiġi żvelata pubblikament mis-suġġett tad-*data*. Is-sempliċi fatt li wieħed jidħol fil-kamp viżiv tal-kamera ma jimplikax li s-suġġett tad-*data* għandu l-intenzjoni li jagħmel pubbliċi kategoriji speċjali ta' *data* relatati miegħu.
71. Barra minn hekk, l-ipproċessar ta' kategoriji speċjali ta' *data* jeħtieg vigilanza akbar u kontinwa firrigward ta' ċerti obbligi; pereżempju, livell għoli ta' sigurtà u valutazzjoni tal-impatt fuq il-protezzjoni tad-*data* fejn ikun hemm bżonn.

**Eżempju:** Impjegatur ma jistax juža registrazzjonijiet ta' sorveljanza bil-video li turi dimostrazzjoni biex jidentifika ħaddiemha li jattendu strajk.

72.

### 5.1 Kunsiderazzjonijiet generali fl-ipproċessar ta' *data* bijometrika

73. L-użu ta' *data* bijometrika u b'mod partikolari r-rikonoximent tal-wiċċi jinvolvi riskji akbar għad-drittijiet tas-suġġetti tad-*data*. Huwa kruċjali li r-rikors għal tali teknoloġiji jseħħi bir-rispett dovut għall-principji tal-legalità, tan-neċċessità, tal-proporzjonalità u tal-minimizzazzjoni tad-*data* kif stabbiliti fil-GDPR. Billi l-użu ta' dawn it-teknoloġiji jista' jiġi percepit bħala partikolarmen effettiv, il-kontrolluri jenħtieg li l-ewwel nett jivvalutaw l-impatt fuq id-drittijiet u l-libertajiet fundamentali u jqisu mezzi anqas intruživi biex jilħqu l-għan leġġitmu tagħġhom tal-ipproċessar.
74. Biex jikkwalika bħala *data* bijometrika kif definita fil-GDPR, l-ipproċessar ta' *data* mhux ipproċessata, bħall-karatteristiċi fiżiċi, fiżjoloġiċi jew tal-imġiba ta' persuna fiżika, irid jimplika kejl ta' dawn il-karatteristiċi. Peress li d-*data* bijometrika hija r-riżultat ta' tali miżuri, il-GDPR jiddikjara fl-Artikolu 4.14 tiegħu li hija “[...] *tirriżulta mill-ipproċessar tekniku speċifiku relatat mal-karatteristiċi fiżiċi, fiżjoloġiċi jew tal-imġiba ta' persuna fiżika, li tippermetti jew tikkonferma l-identifikazzjoni unika ta' dik il-persuna fiżika [...]*”. Madankollu, fih innifsu, il-filmat ta' individwu ma jistax jitqies bħala *data* bijometrika skont l-Artikolu 9, jekk ma jkunx ġie pproċessat teknikament b'mod speċifiku sabiex jikkontribwixxi għall-identifikazzjoni ta' individwu.<sup>16</sup>
75. Sabiex dan jitqies bħala pproċessar ta' kategoriji speċjali ta' *data* personali (l-Artikolu 9), huwa meħtieg li d-*data* bijometrika tiġi pproċessata “sabiex tidentifika b'mod uniku persuna fiżika”.
76. Fil-qosor, fid-dawl tal-Artikolu 4.14 u 9, iridu jiġu kkunsidrati tliet kriterji:
- **Natura tad-*data*:** *data* relatata mal-karatteristiċi fiżiċi, fiżjoloġiċi jew tal-imġiba ta' persuna fiżika,
  - **Mezzi u mod ta' pproċessar:** *data* “li tirriżulta minn ipproċessar tekniku speċifiku”,
  - **Skop tal-ipproċessar:** id-*data* trid tintuża għall-fini ta' identifikazzjoni unika ta' persuna fiżika.

---

<sup>16</sup> Il-Premessa 51 tal-GDPR tappoġġa din l-analiżi, filwaqt li tiddikjara li “[...] *L-ipproċessar ta' ritratti m'għandhux sistematiċi jitqies bħala pproċessar ta' kategoriji speċjali ta' data personali peress li dawn ikunu koperti bid-definizzjoni ta' data bijometrika biss meta jaġu pproċessati b'mezz tekniku speċifiku li jippermetti l-identifikazzjoni unika jew l-awtentikazzjoni ta' persuna fiżika. [...]*”.

77. L-užu ta' sorveljanza bil-video li tinkludi funzjonalità ta' rikonoxximent bijometrika installata minn entitajiet privati għall-finijiet tagħhom stess (eż. ta' kummerċjalizzazzjoni, statističi, jew anke ta' sigurtà), fil-biċċa l-kbira tal-każijiet, jirrikjedi kunsens espliċitu mis-suġġetti kollha tad-data (l-Artikolu 9(2)(a)), madankollu eċċejżżoni xierqa oħra fl-Artikolu 9 tista' tkun applikabbi wkoll.

**Eżempju:** Biex ittejjeb is-servizz tagħha, kumpanija privata tissostitwixxi punti ta' kontroll ta' identifikazzjoni tal-passiġġieri ġewwa ajruport (ġarr ta' bagalji, tlugħ abbord) b'sistemi ta' sorveljanza bil-video li jużaw tekniki ta' rikonoxximent tal-wiċċ biex jivverifikaw l-identità tal-passiġġieri li jkunu għażlu li jagħtu l-kunsens tagħhom għal proċedura bħal din. Peress li l-iproċċessar jaqa' taħt l-Artikolu 9, il-passiġġieri, li preċedentement ikunu taw il-kunsens espliċitu u informat tagħhom, ikollhom jipprezentaw ruħhom, pereżempju, f'terminal awtomatiku sabiex joħolqu u jirreġistrax il-mudell tal-wiċċ tagħhom assoċċjat mal-karta tal-imbarkazzjoni u mal-identità tagħhom. Il-punti ta' kontroll b'rikonoxximent tal-wiċċ jeħtieg li jkunu separati b'mod ċar, eż. is-sistema trid tkun installata f'gantry sabiex il-mudelli bijometriċi ta' persuna li ma tagħtix kunsens ma jittihdux. Il-passiġġieri li jkunu taw il-kunsens tagħhom minn qabel u pproċedew bir-registrazzjoni tagħhom biss jużaw il-għantry mgħammra bis-sistema bijometrika.

**Eżempju:** Kontrollur jimmanigġja l-aċċess għall-bini tiegħu bl-užu ta' metodu ta' rikonoxximent tal-wiċċ. In-nies jistgħu jużaw dan il-mod ta' aċċess biss jekk ikunu taw il-kunsens espliċitu tagħhom (skont l-Artikolu 9(2)(a)) minn qabel. Madankollu, sabiex jiġi żgurat li ma jittihidx il-mudell tal-wiċċ ta' xi persuna li ma tkunx tat il-kunsens tagħha minn qabel, il-metodu ta' rikonoxximent tal-wiċċ jenħtieg li jiġi attivat mis-suġġett tad-data nnifsu, pereżempju billi jagħfas buttuna. Biex tiġi żgurata l-legalità tal-iproċċessar, il-kontrollur dejjem jeħtieg lu joffri mod alternativ ta' aċċess għall-bini, mingħajr iproċċessar bijometriku, bħal badges jew ċwievet.

78.

79. F'dan it-tip ta' każijiet, fejn jiġi ġġenerati mudelli bijometriċi, il-kontrolluri għandhom jiżguraw li l-adarba jinkiseb riżultat ta' pariġġ jew ta' nuqqas ta' pariġġ, il-mudelli intermedji kollha li jittieħdu f'hin reali (bil-kunsens espliċitu u informat tas-suġġett tad-data) sabiex jitqabblu ma' dawk maħluqa mis-suġġetti tad-data fil-ħin tar-registrazzjoni, jithassru immedjatament u b'mod sigur. Jenħtieg li l-mudelli maħluqa għar-registrazzjoni jinżammu biss għall-ilħuq tal-ġhan tal-iproċċessar u jenħtieg li ma jinħażnux jew ma jiġux arkivjati.
80. Madankollu, meta l-iskop tal-iproċċessar ikun, pereżempju, li ssir distinzjoni bejn kategorija waħda ta' nies u oħra u mhux l-identifikazzjoni unika ta' individwu, l-iproċċessar ma jaqax taħt l-Artikolu 9.

**Eżempju:** Sid hanut jixtieq jippersonalizza r-reklam tiegħu abbaži ta' karatteristiċi tal-ġeneru u tal-età tal-klient maqbud minn sistema ta' sorveljanza bil-video. Jekk dik is-sistema ma tiġġenerax mudelli bijometriċi sabiex il-persuni jiġi identifikati unikament iżda, minflok, sempliċiment sabiex tidentifika dawk il-karatteristiċi fiziċi sabiex il-persuna tiġi kklassifikata, l-iproċċessar ma jkun jaqa' taħt l-Artikolu 9 (dment li ma jkun qed jiġi pprocessat l-ebda tip ieħor ta' kategoriji speċjali ta' data).

81.

82. Madankollu, l-Artikolu 9 ikun japplika jekk il-kontrollur jaħżen data bijometrika (l-aktar komunément permezz ta' mudelli li jinħolqu bl-estrazzjoni ta' karatteristiċi ewlenin mill-format mhux iproċċessat tad-data bijometrika (eż. kejл tal-wiċċ minn immagini)) sabiex persuna tiġi identifikata b'mod uniku. Jekk kontrollur jixtieq jidentifika suġġett tad-data li jerġa' jidħol fiż-żona jew li jidħol f'żona oħra

(pereżempju sabiex reklam personalizzat jintwera kontinwament), l-iskop imbagħad ikun li tiġi identifikata persuna fiżika b'mod uniku, li jfisser li l-operazzjoni tkun taqa' taħt l-Artikolu 9 sa mill-bidu nett. Dan jista' jkun il-każ kontrollur jaħżeen mudelli ġġenerati sabiex jipprovd reklamar aktar ippersonalizzat fuq diversi kartelluni f'postijiet differenti fil-ħanut. Peress li s-sistema tuża karakteristiki fiżiċi biex tidentifika individwi specifiċi li jerġgħu jidħlu fil-kamp viživ tal-kamera (bħal viżitaturi ta' stabbiliment kummerċjali) u tintraċċahom, din tkun tikkostitwixxi metodu ta' identifikazzjoni bijometrika għaliex tkun immirata lejn ir-rikonoxximent permezz tal-użu ta' pprocessar tekniku specifiku.

**Eżempju:** Sid ħanut installa sistema ta' rikonoxximent tal-wiċċ fil-ħanut tiegħu sabiex jippersonalizza r-reklami tiegħu għall-individwi. Il-kontrollur tad-data jrid jikseb il-kunsens espliċitu u informat tas-suġġetti tad-data kollha qabel ma juža din is-sistema bijometrika u jwassal reklami ppersonalizzati. Is-sistema tkun illegali jekk tiġbed viżitaturi jew persuni li jkunu għaddejjin li ma jkunux taw il-kunsens għall-ħolqien tal-mudell bijometriku tagħhom, anki jekk il-mudell tagħhom jithassar fl-iqsar perjodu possibbli. Fil-fatt, dawn il-mudelli temporanji jikkostitwixxi *data* bijometrika pprocessata sabiex tidentifika b'mod uniku persuna li jaf ma tkunx tixtieq tirċievi reklamar immirat.

83.

84. L-EDPB josserva li xi sistemi bijometriċi jiġu installati f'ambjenti mhux ikkontrollati<sup>17</sup>, li jfisser li s-sistema tinvolvi l-ġbid f'hin reali tal-uċuħ ta' kwalunkwe individwu li jgħaddi mill-kamp viživ tal-kamera, inklużi persuni li ma jkunux taw il-kunsens tagħhom għall-apparat bijometriku, u b'hekk joħolqu mudelli bijometriċi. Dawn il-mudelli jitqabblu ma' dawk maħluqa minn suġġetti tad-data li jkunu taw il-kunsens tagħhom minn qabel matul process ta' registrazzjoni (jiġifieri utent ta' apparat bijometriku) sabiex il-kontrollur tad-data jkun jista' jirrikonoxxi jekk il-persuna tkunx utent ta' apparat bijometriku jew le. F'dan il-każ, is-sistema spiss tkun imfassla biex tiddiskrimina l-individwi li tkun trid tirrikonoxxi minn baži ta' *data* minn dawk li ma jkunux irregistrati. Peress li l-ġhan huwa li l-persuni fiżiċi jiġu identifikati b'mod uniku, tibqa' meħtieġa eċċeżżoni skont l-Artikolu 9(2) tal-GDPR għal kull minn jinqabba mill-kamera.

**Eżempju:** Lukanda tuża sorveljanza bil-video biex tavża awtomatikament lill-maniġer tal-lukanda li jkun wasal il-VIP meta jingħaraf il-viżitatur. Dawn il-VIPs ikunu taw il-kunsens espliċitu tagħhom għall-użu tar-rikonoxximent tal-wiċċ qabel ma jiġu rregistrati fil-baži ta' *data* stabbilita għal dak l-ġhan. Dawn is-sistema ta' pprocessar ta' *data* bijometrika tkun illegali sakemm il-mistednin l-oħra kollha mmonitorjati (sabiex jiġu identifikati l-VIPs) ma jkunux taw il-kunsens għall-ipproċċar skont l-Artikolu 9(2)(a) tal-GDPR.

**Eżempju:** Kontrollur jinstalla sistema ta' sorveljanza bil-video bir-rikonoxximent tal-wiċċ fl-entratura tas-sala tal-kunċerti li jimmaniġġa. Il-kontrollur jeħtieġ lu jorganizza entraturi separati b'mod čar; waħda b'sistema bijometrika u waħda mingħajr (fejn, minflok, tkun tista' pereżempju tiskenja biljett). L-entraturi mgħammra b'apparat bijometriku jridu jiġu installati u jkunu aċċessibbli b'tali mod li s-sistema ma tippermettix li jingħabru mudelli bijometriċi ta' spettaturi li ma jagħtux il-kunsens tagħhom.

85.

<sup>17</sup> Dan ifisser li l-apparat bijometriku jinsab f'spazju miftuħ għall-pubbliku u kapaċi jaħdem fuq kull minn jgħaddi fil-vičin, għall-kuntrarju tas-sistemi bijometriċi f'ambjenti kkontrollati li jistgħu jintużaw biss bil-partcipazzjoni ta' persuna li tagħti l-kunsens.

86. Fl-aħħar nett, meta l-kunsens ikun meħtieġ skont l-Artikolu 9 tal-GDPR, il-kontrollur tad-data ma għandux jorbot l-aċċess għas-servizzi tiegħu mal-aċċettazzjoni tal-ipproċessar bijometriku. Fi kliem ieħor, u b'mod partikolari meta l-ipproċessar bijometriku jintuża għal skop ta' awtentikazzjoni, il-kontrollur tad-data jeħtieġ joffri soluzzjoni alternattiva li ma tinvolvix ipproċessar bijometriku – mingħajr restrizzjonijiet jew kost addizzjonali għas-suġġett tad-data. Din is-soluzzjoni alternattiva tkun meħtiega wkoll għal persuni li ma jissodisfawx ir-restrizzjonijiet tal-apparat bijometriku (ir-registrazzjoni jew il-qari tad-data bijometrika jkunu impossibbli, sitwazzjoni ta' diżabilità li tagħħmlu diffiċli biex jintuża, eċċ.) u b'anticipazzjoni għan-nuqqas ta' disponibbiltà tal-apparat bijometriku (bħal ħsara fl-apparat), trid tiġi implementata “soluzzjoni ta' riżerva” sabiex tiġi żgurata l-kontinwità tas-servizz propost, madankollu limitata għal użu eċċeżżjonali. F'każiġiet eċċeżżjonali, jista' jkun hemm sitwazzjoni fejn l-ipproċessar ta' data bijometrika jkun l-attivitā ewlenja ta' servizz ipprovdut b'kuntratt, eż. mużew li jiftaħ wirja biex jintwera l-użu ta' apparat ta' rikonoximent tal-wiċċ, f'liema każ is-suġġett tad-data mhux ser ikun jista' jirrifjuta l-ipproċessar ta' data bijometrika jekk ikun jixtieq jipparteċipa fil-wirja. F'dan il-każ, il-kunsens meħtieġ skont l-Artikolu 9 jibqa' validu jekk jiġu ssodisfati r-rekwiziti tal-Artikolu 7.

## 5.2 Miżuri ssuġġeriti biex jiġu minimizzati r-riskji meta tiġi pproċessata data bijometrika

87. F'konformità mal-principju ta' minimizzazzjoni tad-data, il-kontrolluri tad-data jeħtieġ ilhom jiżguraw li d-data estratta minn immaġni digħitali biex jinbena mudell ma tkun fiha biss l-informazzjoni meħtieġa għall-iskop speċifikat, u b'hekk jiġi evitat kwalunkwe pproċessar ulterjuri possibbli. Jenħtieg li jiddaħħlu fis-seħħ miziuri li jiggħarantixxu li l-mudelli ma jkunux jistgħu jiġi ttrasferiti bejn sistemi bijometriċi.
88. L-identifikazzjoni u l-awtentikazzjoni/verifika aktarx jitkolu l-ħażna tal-mudell għall-użu f'paragun aktar tard. Il-kontrollur tad-data jeħtieġ jikkonsidra l-aktar post xieraq għall-ħażin tad-data. F'ambjent taħt kontroll (passaġġi delimitati jew punti ta' kontroll), il-mudelli għandhom jinħażnu fuq apparat individwali miżimum mill-utent u taħt il-kontroll uniku tiegħu (fi smartphone jew fil-karta tal-identitā) jew – meta jkun meħtieġ għal finijiet speċifiċi u fil-preżenza ta' htiġiġiet oggettivi – jinħażnu f'baži ta' data centralizzata f'forma kriptata b'ċavetta/sigriet f'idejn il-persuna biss biex jiġi evitat aċċess mhux awtorizzat għall-mudell jew għall-post tal-ħażin. Jekk il-kontrollur tad-data ma jkun jista' jevita li jkollu aċċess għall-mudelli, jeħtieġ lu jieħu l-passi xierqa biex jiżgura s-sigurtà tad-data maħżuna. Dan jista' jinkludi kriptaqgħ tal-mudell bl-użu ta' algoritmu kriptografiku.
89. Fi kwalunkwe każ, il-kontrollur għandu jieħu l-prekawzjoni jiet kollha meħtieġa biex jippreserva disponibbiltà, l-integrità u l-kunfidenzialità tad-data pproċessata. Għal dan l-ġhan, il-kontrollur għandu b'mod partikolari jieħu l-miziuri li ġejjin: jikkompartimentalizza d-data matul it-trażmissjoni u l-ħażin, jaħżeen mudelli bijometriċi u data mhux ipproċessata jew data dwar l-identità f'bażiġiet ta' data distinti, jikkripta d-data bijometrika, b'mod partikolari mudelli bijometriċi, u jiddefinixxi politika għall-kriptaqgħ u għall-ġestjoni taċ-ċwievet, jintegra miziura organizzazzjonali u teknika għad-detezzjoni tal-frodi, jassocja kodici ta' integrità mad-data (pereżempju l-firma jew il-hash) u jipprobixxi kwalunkwe aċċess estern għad-data bijometrika. Miziuri bħal dawn jeħtieġ li jevolvu mal-progress tat-teknoloġiji.
90. Barra minn hekk, il-kontrolluri tad-data jenħtieġ li jipproċedu għat-thassir ta' data mhux ipproċessata (l-immaġini tal-wiċċ, is-sinjalji tad-diskors, il-mixja, eċċ.) u jiżguraw l-effettività ta' dan it-thassir. Jekk ma jibqax ikun hemm bażi ġuridika għall-ipproċessar, id-data mhux ipproċessata trid tithassar. Tabiħhaqq, sa fejn il-mudelli bijometriċi jiġi minn data bħal din, wieħed jista' jikkonsidra li l-kostituzzjoni ta' bażiġiet ta' data tista' tirrappreżenta theddida ugħwali jekk mhux saħansitra akbar (minħabba li mhux dejjem jista' jkun faċċi li jinqara mudell bijometriku mingħajr ma jkun magħruf kif

kien iprogrammat, filwaqt li d-*data* mhux iprocessata tkun il-pedament ta' kwalunkwe mudell). F'każ li l-kontrollur tad-*data* jkun jeħtieġ li jżomm din id-*data*, iridu jiġu esplorati metodi ta' addittivi tal-istorbju (bħall-marka tal-ilma), li jagħmlu l-ħolqien ta' mudell ineffettiv. Il-kontrollur jeħtieg lu jħassar ukoll id-*data* bijometrika u l-mudelli fil-każ ta' aċċess mhux awtorizzat fit-terminal ta' qari-tqabbil jew fis-server tal-ħażin u jħassar kwalunkwe *data* mhux utli għal aktar ipprocessar fi tmiem il-ħajja tal-apparat bijometriku.

## 6 DRITTIJET TAS-SUĞGETT TAD-DATA

91. Minħabba n-natura tal-ipproċessar tad-data meta tintuża s-sorveljanza bil-video, xi drittijiet tas-suġġett tad-data skont il-GDPR jeħtieg li jiġu čċarati aktar. Madankollu, dan il-kapitolu mhuwiex eżawrjenti, id-drittijiet kollha skont il-GDPR japplikaw għall-ipproċessar ta' data personali permezz ta' sorveljanza bil-video.

### 6.1 Dritt għall-aċċess

92. Suġġett tad-data għandu d-dritt li jikseb konferma mingħand il-kontrollur dwar jekk id-data personali tiegħu tkun qed tiġi pproċessata. Għal sorveljanza bil-video, dan ifisser li jekk l-ebda data ma tinhāzen jew tiġi ttransferita fi kwalunkwe mod, ladarba l-mument tal-monitora għidha f'hin reali jkun għadda, i-kontrollur ikun jista' jagħti biss l-informazzjoni li ma tkun għadha qed tiġi pproċessata l-ebda data personali (minbarra l-obbligi ta' informazzjoni ġenerali skont l-Artikolu 13, ara t-taqsim 7 – *Obbligi ta' trasparenza u ta' informazzjoni*). Jekk, madankollu, id-data tkun għadha qed tiġi pproċessata fiż-żmien tat-talba (jiġifieri jekk id-data tkun maħżuna jew qed tiġi pproċessata b'mod kontinwu fi kwalunkwe mod ieħor), jenħtieg li s-suġġett tad-data jirċievi aċċess u informazzjoni skont l-Artikolu 15.
93. Madankollu, hemm numru ta' limitazzjonijiet li f'xi każijiet jistgħu japplikaw fir-rigward tad-dritt ta' aċċess.

J L-Artikolu 15(4) tal-GDPR jaffettwa b'mod negattiv id-drittijiet ta' oħra jnejn

94. Minħabba li kwalunkwe numru ta' suġġetti tad-data jistgħu jiġu rregistrati fl-istess sekwenza ta' sorveljanza bil-video, skrinjar imbagħad ikun jikkawża pproċessar addizzjonal ta' data personali ta' suġġetti oħra tad-data. Jekk is-suġġetti tad-data jixtieq jirċievi kopja tal-materjal (l-Artikolu 15(3)), dan jista' jaffettwa b'mod ħażin id-drittijiet u l-libertajiet ta' suġġett tad-data ieħor fil-materjal. Sabiex jiġi evitat dan l-effett, jenħtieg li, għalhekk, il-kontrollur iqis li minħabba n-natura intruživa tal-filmati, jenħtieg li l-kontrollur f'xi każijiet ma jagħtix il-filmati li fihom ikunu jistgħu jiġi identifikati suġġetti oħra tad-data. Madankollu, jenħtieg li l-protezzjoni tad-drittijiet ta' partijiet terzi ma tintużax bħala skuża biex jiġi evitati talbiet leġittimi ta' aċċess minn individwi, u f'dawk il-każijiet jenħtieg li l-kontrollur jimplimenta miżuri tekniċi biex jissodisfa t-talba għal aċċess (perezempju, editjar ta' immaġnijiet bħal masking jew scrambling). Madankollu, il-kontrolluri mħumiex obbligati jimplimentaw tali miżuri tekniċi jekk ikunu jistgħu jiżgħu jaġi raw b'xi mod ieħor li huma kapaċi jirreagix fuq talba skont l-Artikolu 15 fiż-żmien stipulat mill-Artikolu 12(3).

J L-Artikolu 11(2) tal-GDPR, il-kontrollur ma jistax jidentifika s-suġġett tad-data

95. Jekk il-filmat ma jkunx jista' jitfittex għal data personali, (jiġifieri l-kontrollur x'aktarx ikollu jgħarbel ammont kbir ta' materjal maħżun sabiex isib is-suġġett tad-data inkwistjoni) il-kontrollur jista' ma jkunx jista' jidentifika s-suġġett tad-data.
96. Għal dawn ir-raġunijiet, jenħtieg li s-suġġett tad-data (minbarra li jidentifika ruħu inkluż b'dokument ta' identifikazzjoni jew b'mod personali), fit-talba tiegħu lill-kontrollur, jispeċċika meta – fi żmien raġonevoli b'mod proporzjonat għall-ammont ta' suġġetti tad-data rregistrati – huwa jkun daħal fiż-żona ssorveljata. Il-kontrollur jenħtieg li jinnotifika lis-suġġett tad-data minn qabel dwar liema informazzjoni tkun meħtiega sabiex il-kontrollur jikkonforma mat-talba. Jekk il-kontrollur ikun jista' juri li mħuwiex f'pożizzjoni li jidentifika s-suġġett tad-data, il-kontrollur jeħtieg lu jinforma lis-suġġett tad-data dwar dan, jekk possibbli. F'sitwazzjoni bħal din, fit-tweġiba tiegħu lis-suġġett tad-data, il-kontrollur jenħtieg li jinforma dwar iż-żona eżatta għall-monitora għidha,

il-verifika tal-kameras li kienu qed jintużaw eċċ. sabiex is-suġġett tad-data jkollu fehim sħiħ dwar liema data personali tiegħu setgħet ġiet ipproċessata.

Eżempju: Jekk suġġett tad-data qed jitlob kopja tad-data personali tiegħu pproċessata permezz ta' sorveljanza bil-video fl-entratura ta' stabbiliment kummerċjali bi 30 000 viżitatur kuljum, is-suġġett tad-data jenħtieg li jispecifiċka meta huwa jkun għadha miż-żona ssorveljata f'perjodu ta' bejn wieħed u ieħor siegħa. Jekk il-kontrollur għadu jipproċessa l-materjal, jenħtieg li tiġi pprovduta kopja tal-film. Jekk suġġetti oħra tad-data jkunu jistgħu jiġi identifikati fl-istess materjal, allura dik il-parti tal-materjal jenħtieg li tiġi anonimizzata (pereżempju billi jiċċajpru l-kopja jew partijiet minnha) qabel ma tingħata l-kopja lis-suġġett tad-data li jkun għamel it-talba.

Eżempju: Jekk il-kontrollur awtomatikament iħassar il-filmati kollha pereżempju fi żmien jumejn, il-kontrollur ma jkunx jista' jforni filmat lis-suġġett tad-data wara dawk il-jumejn. Jekk il-kontrollur jirċievi talba wara dawk il-jumejn, jenħtieg li s-suġġett tad-data jiġi informat kif xieraq.

97.

J L-Artikolu 12 tal-GDPR, talbiet eċċessivi

98. F'każ ta' talbiet eċċessivi jew manifestament infondati minn suġġett tad-data, il-kontrollur jista' jew jitlob miżata raġonevoli skont l-Artikolu 12(5)(a) tal-GDPR, jew jirrifjuta li jaġixxi fuq it-talba (l-Artikolu 12(5)(b) tal-GDPR). Il-kontrollur jeħtieg li jkun jista' juri n-natura manifestament infondata jew eċċessiva tat-talba.

## 6.2 Dritt għal thassir u dritt għal ogħejżejjoni

### 6.2.1 Dritt għal thassir/ Dritt li tkun minsi(ja)

99. Jekk il-kontrollur ikompli jipproċessa d-data personali lil hinn mill-monitoraġġ f'hi reali (eż. il-ħzin), is-suġġett tad-data jista' jitlob li d-data personali titħassar skont l-Artikolu 17 tal-GDPR.

100. Fuq talba, il-kontrollur huwa obbligat li jħassar id-data personali mingħajr dewmien žejjed jekk tkun tapplika waħda miċ-ċirkostanzi elenkti fl-Artikolu 17(1) tal-GDPR (u ma tkun tapplika l-ebda waħda mill-eċċezzjonijiet elenkti fl-Artikolu 17(3) tal-GDPR). Dan jinkludi l-obbligu li titħassar data personali meta ma tkun aktar meħtieġa għall-fin li għaliex kienet maħżuna inizjalment, jew meta l-ipproċessar ikun illegali (ara wkoll it-Taqsima 8 — *Perjodi ta' ħzin u obbligu ta' thassir*). Barra minn hekk, skont il-baži ġuridika tal-ipproċessar, id-data personali jenħtieg li titħassar:

- *għal kunsens*- *għal interess leġittimu.*
  - kull meta s-suġġett tad-data jeżerċita d-dritt li jogġeżżjona (ara t-Taqsima 6.2.2) u ma jkun hemm l-ebda baži leġittima konvinċenti prevalenti għall-ipproċessar, jew
  - fil-każ ta' kummerċjalizzazzjoni diretta (inkluż it-tfassil ta' profili) kull meta s-suġġett tad-data jogġeżżjona għall-ipproċessar.

101. Jekk il-kontrollur ikun ippubblika l-film (eż. xandir jew streaming online), jeħtieg li jittieħdu passi raġonevoli sabiex jiġi informati kontrolluri oħra (li issa qed jipproċessaw id-data personali inkwistjoni) dwar it-talba skont l-Artikolu 17(2) tal-GDPR. Il-passi raġonevoli jenħtieg li jinkludu miżuri tekniċi, b'kont meħud tat-teknoloġija disponibbli u tal-kost tal-implimentazzjoni. Sa fejn ikun possibbli, il-

kontrollur jenhtieġ li jinnotifika – wara t-thassir tad-data personali – lil kull persuna li lilha tkun ġiet žvelata d-data personali fil-passat, f'konformità mal-Artikolu 19 tal-GDPR.

102. Minbarra l-obbligu tal-kontrollur li jhassar id-data personali fuq talba tas-suġġett tad-data, il-kontrollur huwa obbligat skont il-principji ġeneralji tal-GDPR li jillimita d-data personali maħżuna (ara t-Taqsima 8).
103. Għal sorveljanza bil-video, ta' min jinnota li pereżempju billi tiċċajpar l-istampa mingħajr kapaċità retroattiva biex tiġi rkuprata d-data personali li l-istampa kien fiha qabel, id-data personali titqies li thassret skont il-GDPR.

**Eżempju:** Hanut tal-merċa qed ikollu problemi bil-vandalizmu b'mod partikolari fuq in-naħha ta' barra tiegħu u, għalhekk, qed juža sorveljanza bil-video barra mill-entratura tiegħu f'konnessjoni diretta mal-ħitan. Persuna li kienet għaddejja mill-viċin titlob li d-data personali tagħha tithassar minn dak il-mument stess. Il-kontrollur huwa obbligat li jwieġeb għat-talba mingħajr dewmien žejjed u mhux aktar tard minn xahar. Peress li l-filmat inkwistjoni ma għadux jiissodisa l-għan li għaliex kien inizjalment maħżun (ma seħħi l-ebda vandalizmu matul iż-żmien li fih is-suġġett tad-data għaddha minn hemm), fil-mument tat-talba ma hemm l-ebda interessa legittimu li d-data tinhażen li jista' jegħleb l-interessi tas-suġġetti tad-data. Il-kontrollur jeħtieġ lu jhassar id-data personali.

104.

### 6.2.2 Dritt ta' oggezzjoni

105. Għal sorveljanza bil-video bbażata fuq *interess leġittimu* (l-Artikolu 6(1)(f) GDPR) jew minħabba l-ħtieġa matul it-twettiq ta' kompitu fl-*interess pubbliku* (l-Artikolu 6(1)(e) tal-GDPR), is-suġġett tad-data għandu d-dritt – fi kwalunkwe hin – li joġeżżjona, għal raġunijiet relatati mas-sitwazzjoni partikolari tiegħu, għall-ipproċessar f'konformità mal-Artikolu 21 tal-GDPR. Sakemm il-kontrollur ma jurix raġunijiet leġittimi konvinċenti li jegħiblu d-drittijiet u l-interessi tas-suġġett tad-data, l-ipproċessar tad-data tal-individwu li oggezzjona mbagħad irid jieqaf. Il-kontrollur jenħtieġ li jkun obbligat li jwieġeb għat-talbiet tas-suġġett tad-data mingħajr dewmien žejjed u mhux aktar tard minn xahar.
106. Fil-kuntest tas-sorveljanza bil-video, din l-oggezzjoni tista' ssir kemm waqt id-dħul fiż-żona mmonitorjata, matul iż-żmien imqatta' fiha, kif ukoll wara t-tluq minnha. Fil-prattika, dan ifisser li sakemm il-kontrollur ma jkollux raġunijiet leġittimi konvinċenti, il-monitora ggħi ta' żona fejn jistgħu jiġi identifikati persuni fizċi jkun legali biss jekk
  - (1) il-kontrollur ikun jista' jwaqqaf il-kamera immedjatamente milli tiproċċessa d-data personali meta ssir talba, jew inkella
  - (2) iż-żona mmonitorjata tkun ristretta f'tali dettall li l-kontrollur ikun jista' jiġura l-approvazzjoni mis-suġġett tad-data qabel ma jidħol fiż-żona u ma tkunx żona li s-suġġett tad-data bħala cittadin ikun intitolat li jaċċessa.
107. Dawn il-linji gwida ma għandhomx l-għan li jidentifikaw x'jítqies bħala interessa leġittimu konvinċenti (l-Artikolu 21 tal-GDPR).
108. Meta tintuża sorveljanza bil-video għal finijiet ta' kummerċjalizzazzjoni diretta, is-suġġett tad-data għandu d-dritt li joġeżżjona għall-ipproċessar fuq bażi diskrezzjonali peress li d-dritt ta' oggezzjoni huwa assolut f'dak il-kuntest (l-Artikolu 21(2) u (3) tal-GDPR).

Eżempju: Kumpanija qed tesperjenza diffikultajiet bi ksur ta' sigurtà fl-entratura pubblika tagħha u qed tuża sorveljanza bil-video fuq il-baži ta' interess leġittimu, bl-għan li taqbad lil dawk li jidħlu b'mod illegali. Viżitatur jogġeżżjona għall-ipproċessar tad-data tiegħu permezz tas-sistema ta' sorveljanza bil-video għal raġunijiet relatati mas-sitwazzjoni partikolari tiegħu. Madankollu, f'dan il-każ il-kumpanija tirrifjuta t-talba bl-ispiegazzjoni li l-filmat maħżun huwa meħtieg minħabba investigazzjoni interna li tkun għaddejja, u b'hekk ikollha raġunijiet leġittimi konvinċenti biex itkompli tiproċċessa *data* personali.

## 7 OBBLIGI TA' TRASPARENZA U TA' INFORMAZZJONI<sup>18</sup>

110. Ilu inerenti fil-liġi Ewropea dwar il-protezzjoni tad-*data* li s-suġġetti tad-*data* jenħtieg li jkunu konxji tal-fatt li tkun qed tiġi operata sorveljanza bil-video. Dawn jenħtieg li jiġu infurmati b'mod dettaljat dwar il-postijiet immonitorjati.<sup>19</sup> Skont il-GDPR, l-obbligi ġeneral ta' trasparenza u informazzjoni huma stabbiliti fl-Artikolu 12 tal-GDPR u dawn li ġejjin. Il-“Guidelines on transparency under Regulation 2016/679” (“Linji Gwida dwar it-trasparenza skont ir-Regolament 2016/679”) (WP260) tal-Grupp ta' Hidma tal-Artikolu 29 li ġew approvati mill-EDPB fil-25 ta' Mejju 2018 jipprovd aktar dettalji. F'konformità mal-par. 26 tad-WP260, huwa l-Artikolu 13 tal-GDPR li jkun applikabbli jekk tingabar *data* personali “[...] minn suġġett tad-*data* b'osservazzjoni (eż. bl-użu ta' tagħmir awtomatizzat li jiġbor *data* jew softwer li jiġbor *data* bħal kameras [...].”.
111. Fid-dawl tal-volum ta' informazzjoni, li huwa meħtieg li jiġi pprovdut lis-suġġett tad-*data*, approċċ stratifikat jista' jiġi segwit minn kontrolluri tad-*data* fejn jagħżlu li jużaw taħlita ta' metodi biex jiżguraw it-trasparenza (WP260, par. 35; WP89, par.22). Fir-rigward tas-sorveljanza bil-video, l-informazzjoni l-aktar importanti jenħtieg li tintwera fuq is-sinjal ta' twissija nnifsu (l-ewwel saff) filwaqt li aktar dettalji obbligatorji jistgħu jiġu pprovduti b'meżzi oħra (it-tieni saff).

### 7.1 Informazzjoni tal-ewwel saff (sinjal ta' twissija)

112. L-ewwel saff jikkonċerna l-mod primarju ta' kif il-kontrollur l-ewwel jikkomunika mas-suġġett tad-*data*. F'dan l-istadju, il-kontrolluri jistgħu jużaw sinjal ta' twissija li juri l-informazzjoni rilevant. L-informazzjoni murija tista' tingħata flimkien ma' ikona sabiex tingħata ħarsa ġeneral b'mod viżibbli faċilment, intelligibbi u li jinqara b'mod čar lejn l-ipproċessar intenzjonat (l-Artikolu 12(7) tal-GDPR). Il-format tal-informazzjoni jenħtieg li jiġi aġġustat skont il-post individwali (WP89 par. 22).

#### 7.1.1 Pożizzjonament tas-sinjal ta' twissija

113. L-informazzjoni jenħtieg li tkun ippożizzjonata b'tali mod li s-suġġett tad-*data* jkun jista' jagħraf faċilment iċ-ċirkostanzi tas-sorveljanza qabel ma jidħol fiż-żona mmonitorjata (bejn wieħed u ieħor fil-livell tal-ghajnejn). Mhuwiex meħtieg li tiġi żvelata l-pożizzjoni tal-kamera dment li ma jkun hemm l-ebda dubju dwar liema żoni jkunu soġġetti għal monitoraġġ u l-kuntest tas-sorveljanza jkun iċċarat mingħajr ambigwità (WP 89, par. 22). Is-suġġett tad-*data* jeħtieg lu jkun kapaċi jikkalkola liema żona tkun koperta minn kamera biex b'hekk huwa jkun jista' jevita s-sorveljanza jew jadatta l-imġiba tiegħu jekk ikun hemm bżonn.

#### 7.1.2 Kontenut tal-ewwel saff

114. L-informazzjoni tal-ewwel saff (is-sinjal ta' twissija) jenħtieg li tgħaddi b'mod ġenerali l-aktar informazzjoni importanti, eż. id-dettalji tal-iskopijiet tal-ipproċessar, l-identità tal-kontrollur u l-ezistenza tad-drittijiet tas-suġġett tad-*data*, flimkien ma' informazzjoni dwar l-akbar impatti tal-ipproċessar.<sup>20</sup> Dan jista' jinkludi pereżempju l-interessi legittimi segwiti mill-kontrollur (jew minn parti terza) u d-dettalji ta' kuntatt tal-uffiċjal tal-protezzjoni tad-*data* (jekk applikabbli). Trid tirreferi wkoll għat-tieni saff ta' informazzjoni aktar dettaljat u fejn u kif wieħed ikun jista' jsibhom.

<sup>18</sup> Jistgħu jaapplikaw rekwiziti specifiċi fil-leġiżlazzjoni nazzjonali.

<sup>19</sup> Ara d-WP89, Opinion 4/2004 on the Processing of Personal Data by means of Video Surveillance (“Opinjoni 4/2004 dwar l-Ipproċessar ta' *Data Personal* permezz ta' Sorveljanza bil-Video”) mill-Grupp ta' Hidma tal-Artikolu 29.

<sup>20</sup> Ara l-par. 38 tad-WP260.

115. Barra minn hekk, jenħtieg li s-sinjal ikun fih ukoll kwalunkwe informazzjoni li tista' tissorprdent li l-is-suġġett tad-data (WP260, par. 38). Dan jista' pereżempju jkun it-trażmissjonijiet lil partijiet terzi, b'mod partikolari jekk ikunu jinsabu barra mill-UE, u l-perjodu ta' ħażin. Jekk din l-informazzjoni ma tkunx indikata, is-suġġett tad-data jenħtieg li jkun jista' jafda li jkun hemm biss monitoraġġ dirett (mingħajr ebda reġistrazzjoni jew trażmissjoni ta' *data* lil partijiet terzi).

Eżempju (suġġeriment mhux vinkolanti):

**Sorveljanza-bil-video!**

**Identifikazzjoni u informazzjoni teknoloġieċi u speċjalistici tal-kontrolu:**

**Informazzjoni tiegħi u kompluta:**

**Stop! Iebha sorveljanza bil-video:**

**Drittixx ta-suġġetti tad-data:** Bhala suġġetti tad-data, tkomik dik-vi aktar aktar li listi 'ozerda, amm qed lu er-Riċi: it-tieki minnha il-kontrollu access għal-datal personali tiegħek ja-wi kassir b'din.

**Għaldetta jipew minn is-sorveljanza bil-video i-ktieb kien jidher kif tista' jipprova minn kontrolli fuq permezz ta' għażiell ho referenz ta' kċekk.**

116.

## 7.2 Informazzjoni tat-tieni saff

117. L-informazzjoni tat-tieni saff trid tkun disponibbli wkoll f'post li jkun faċilment aċċessibbli għas-suġġett tad-data, pereżempju bħala skeda ta' informazzjoni kompluta disponibbli f'post čentrali (eż. desk ta' informazzjoni, reception jew kaxxier) jew murija fuq kartellun faċilment aċċessibbli. Kif imsemmi hawn fuq, is-sinjal ta' twissija tal-ewwel saff irid jirreferi b'mod ċar għall-informazzjoni tat-tieni saff. Barra minn hekk, idealment l-informazzjoni tal-ewwel saff tirreferi għal sors digħi (eż. kodiċi QR jew indirizz ta' sit web) tat-tieni saff. Madankollu, jenħtieg li l-informazzjoni tkun disponibbli faċilment b'mod mhux digħi (wkoll). Jenħtieg li jkun possibbli li l-informazzjoni tat-tieni saff tigħi aċċessata mingħajr ma wieħed jidħol fiż-żona taħt monitoraġġ, speċjalment jekk l-informazzjoni tkun ipprovdu b'mod digħi (dan jista' jinkiseb, pereżempju, permezz ta' link). Mezzi xierqa oħra jistgħu jkunu numru tat-telefown fejn wieħed jista' jċempel. Irrispettivament minn kif tigħi pprovdu l-informazzjoni, din trid tinkludi dak kollu li huwa obbligatorju skont l-Artikolu 13 tal-GDPR.
118. Minbarra dawn l-għażieli, u wkoll biex dawn isiru aktar effettivi, l-EDPB jippromwovi l-użu ta' mezzi teknoloġiči biex tigħi aċċessata informazzjoni lis-suġġetti tad-data. Dan jista' jinkludi, pereżempju; kameras tal-ġeopożżjonament u l-inklużjoni ta' informazzjoni fl-apps tal-immappjar jew fis-siti web sabiex l-individwi jkunu jistgħu, minn naħha, jidentifikaw u jispeċifikaw faċilment is-sorsi tal-video b'rasha mal-eżerċizzju tad-drittijiet tagħħhom u, min-naħha l-oħra, jiksbu informazzjoni aktar dettaljata dwar l-operazzjoni ta' pproċessar.

**Eżempju:** Sid hanut qed jimmonitorja l-hanut tiegħu. Sabiex jikkonforma mal-Artikolu 13, huwa biżżejjed li jqiegħed sinjal ta' twissija f'punt faċilment vižibbli fl-entratura tal-hanut tiegħu, li jkun fih l-informazzjoni tal-ewwel saff. Barra minn hekk, irid jipprovd skeda ta' informazzjoni li jkun fiha l-informazzjoni tait-tieni saff għand il-kaxxier jew fi kwalunkwe post-ċentrali ieħor u faċilment aċċessibbli fil-hanut tiegħu.

119.

## 8 PERJODI TA' HŽIN U OBBLIGU TA' THASSIR

120. Id-data personali ma tistax tinħażen għal żmien itwal minn dak li jkun meħtieg għall-finijiet li għalihom tiġi pproċessata d-data personali (l-Artikolu 5(1)(c) u (e) tal-GDPR). F'xi Stati Membri, jista' jkun hemm dispożizzjonijiet speċifici għall-perjodi ta' hžin fir-rigward tas-sorveljanza bil-video skont l-Artikolu 6(2) tal-GDPR.
121. Jekk il-hžin tad-data personali ikunx meħtieg jew le jenħtieg li jiġi kkontrollat fi ħdan perjodu ta' żmien ristrett. B'mod ġenerali, l-iskopijiet leġittimi għas-sorveljanza bil-video spiss ikunu l-protezzjoni tal-proprjetà jew il-preservedżżoni tal-evidenza. Normalment, īxsar li jkunu seħħew jistgħu jinstabu fi żmien ġurnata jew tnejn. Sabiex jiġi ffaċilitat il-wiri ta' konformità mal-qafas tal-protezzjoni tad-data, huwa fl-interess tal-kontrollur li jagħmel arranġamenti organizzazzjonali minn qabel (eż. jinnomina, jekk meħtieg, rappreżentant għall-iskrinjar u s-salvagħwardjar tal-materjal bil-video). Filwaqt li jitqiesu l-principji tal-Artikolu 5(1)(c) u (e) tal-GDPR, jiġifieri l-minimizzazzjoni tad-data u l-limitazzjoni tal-hžin, jenħtieg li fil-biċċa l-kbira tal-każijiet id-data personali (eż. għall-fini ta' detezzjoni ta' vandaliżmu) titħassar, idealment b'mod awtomatiku, wara ftit jiem. Aktar ma jkun twil il-perjodu ta' hžin stabbilit (specjalment meta jaqbeż it-72 siegħa), aktar ma jkollha tiġi pprovdu argumentazzjoni għall-leġġitimità tal-iskop u tal-htiega tal-hžin. Jekk il-kontrollur juža sorveljanza bil-video mhux biss għall-monitoraġġ tal-bini tiegħu iżda jkollu wkoll l-intenzjoni li jaħżeġ id-data, il-kontrollur jeħtieg lu jiġi jidher. Jekk il-hžin ikun fil-fatt meħtieg sabiex jintlaħaq l-iskop. Jekk dan ikun il-każ, il-perjodu ta' hžin jeħtieg li jkun id-definit b'mod ċar u stabbilit b'mod individwali għal kull skop partikolari. Hija r-responsabbiltà tal-kontrollur li jiddefinixxi l-perjodu ta' żamma f'konformità mal-principji tan-neċċessità u tal-proporzjonalità u li juri konformità mad-dispożizzjonijiet tal-GDPR.

Eżempju: Sid ta' hānut żgħir normalment jinnota kwalunkwe vandaliżmu fl-istess jum. B'konsegwenza ta' dan, perjodu ta' hžin regolari ta' 24 sigħat ikun biżżejjed. Madankollu, il-weekends magħluqa jew il-btajjal itwal jistgħu jkunu raġunijiet għal perjodu itwal ta' hžin. Jekk jinstab li kien hemm xi īxsara, huwa jista' wkoll ikollu bżonn jaħżeġ filmat għal perjodu itwal sabiex jieħu azzjoni legali kontra d-delinkwent.

122.

## 9 MIŻURI TEKNIČI U ORGANIZZAZZJONALI


123. Kif iddiċċarat fl-Artikolu 32(1) tal-GDPR, l-ipproċessar ta' data personali waqt is-sorveljanza bil-video mhux biss irid ikun legalment permissibbli iżda l-kontrolluri u l-proċessuri għandhom jissalvagħwardjaw b'mod adegwat ukoll. **Il-miżuri organizzazzjonali u tekniċi** implimentati jridu jkunu **proporzjoni għar-riski għad-drittijiet u għal-libertajiet tal-persuni fiżi**, li jirriżultaw minn qerda, telf, bidla, żvelar mhux awtorizzat jew aċċess aċċidentalji jew illegali ta' data tas-sorveljanza bil-video. Skont l-Artikoli 24 u 25 tal-GDPR, il-kontrolluri jridu jimplimentaw miżuri teknici u organizzazzjonali wkoll sabiex jissalvagħwardjaw il-principji kollha tal-protezzjoni tad-data matul l-ipproċessar, u jistabbilixxu mezzi biex is-sugġetti tad-data jeżercitaw id-drittijiet tagħhom kif id-definit fl-Artikoli 15-22 tal-GDPR. Jenħtieg li l-kontrolluri tad-data jadottaw qafas u politiki interni li jiżguraw din l-implementazzjoni kemm fiż-żmien tad-determinazzjoni tal-meżzi għall-iproċessar kif ukoll fiż-żmien tal-ipproċessar innifsu, inkluża l-prestazzjoni tal-valutazzjonijiet tal-impatt fuq il-protezzjoni tad-data meta jkun hemm bżonn.

## 9.1 Harsa ġenerali lejn is-sistema ta' sorveljanza bil-video

124. Sistema ta' sorveljanza bil-video (VSS)<sup>21</sup> tikkonsisti f'apparat analogu u digitali kif ukoll f'softwer għall-fini ta' qbid ta' immaġnijiet ta' xena, l-immaniġġjar tal-immaġnijiet u l-wiri tagħhom lil operatur. Il-komponenti tagħha huma miġbura fil-kategoriji li ġejjin:
- | Ambjent tal-video: teħid tal-immaġnijiet, interkonnessjonijiet u mmaniġġjar tal-immaġnijiet:
    - o I-għan tat-teħid tal-immaġnijiet huwa l-ġenerazzjoni ta' immaġni tad-dinja reali f'format tali li jkun jista' jintuża mill-bqija tas-sistema,
    - o I-interkonnessjonijiet jiddeskrivu t-trażmissjoni tad-data kollha fl-ambjent tal-video, jiġifieri l-konnessjonijiet u l-komunikazzjonijiet. Ezempji ta' konnessjonijiet huma kejbils, netwerks digitali, u trażmissjonijiet mingħajr fili. Il-komunikazzjonijiet jiddeskrivu s-sinjal kollha tad-data tal-video u tal-kontroll, li jistgħu jkunu digitali jew analogi,
    - o I-immaniġġjar tal-immaġnijiet jinkludi l-analiżi, il-ħzin u l-preżentazzjoni ta' immaġni jew ta' sekwenza ta' immaġnijiet.
  - | Mill-perspettiva tal-ġestjoni tas-sistema, VSS għandha l-funzjonijiet logiċi li ġejjin:
    - o il-ġestjoni tad-data u l-ġestjoni tal-attivitajiet, li jinkludu l-kmandi tal-operaturi tal-immaniġġjar u l-attivitajiet iġġenerati mis-sistema (proċeduri ta' allarm, operaturi ta' twissija),
    - o interfaċċi ma' sistemi oħrajn jistgħu jinkludu konnessjoni ma' sistemi oħra ta' sigurtà (kontroll tal-aċċess, allarm tan-nar) u mhux ta' sigurtà (sistemi ta' ġestjoni tal-bini, rikonoxximent awtomatiku tal-pjanċi tal-karozzi).
  - | Is-sigurtà tal-VSS tikkonsisti fil-kunfidenzjalità, fl-integrità u fid-disponibbiltà tas-sistema u tad-data:
    - o is-sigurtà tas-sistema tinkludi s-sigurtà fiżika tal-komponenti kollha tas-sistema u l-kontroll tal-aċċess għall-VSS,
    - o is-sigurtà tad-data tinkludi l-prevenzjoni ta' telf jew ta' manipolazzjoni tad-data.

---

<sup>21</sup> Il-GDPR ma jipprovdix definizzjoni għaliha, pereżempju tista' tinstab deskrizzjoni teknika f'EN 62676-1-1:2014 Video surveillance systems for use in security applications – Part 1-1: Video system requirements.



125.

Image Capture	ġbir ta' Immaġnijiet
Interconnections	Interkonnessjonijiet
Image Handling	Immaniġġjar tal-Immaġnijiet
Video Environment	Ambjent tal-Video
Activity and Data Management	Ġestjoni tal-Attivitajiet u tad- <i>Data</i>
Interfacing to Other Systems	Interfaċċi ma' Sistemi Oħra
System Management	Immaniġġjar tas-Sistemi
System	Sistema
Data	<i>Data</i>
Security	Sigurtà

*Illustrazzjoni 1 - sstema ta' sorveljanza bil-video*

## 9.2 Protezzjoni tad-*Data* mid-disinn u b'mod awtomatiku

126. Kif iddikjarat fl-Artikolu 25 tal-GDPR, il-kontrolluri jeħtiġilhom jimplimentaw mizuri teknici u organizzazzjonali xierqa ta' protezzjoni tad-*Data* hekk kif jippjanaw għas-sorveljanza bil-video – qabel ma jibdew il-ġbir u l-ipproċessar tal-filmati. Dawn il-principji jenfasizzaw il-ħtieġa ta' teknoloġiji integrati li jtejbu l-privatezza, settings predefiniti li jiminimizzaw l-ipproċessar tad-*Data*, u l-provvista tal-ghodod meħtieġa li jippermettu l-ogħla protezzjoni possibbi tad-*Data* personali<sup>22</sup>.
127. Jenħtieg li l-kontrolluri jibnu salvagwardji ghall-ħalli-protezzjoni tad-*Data* u ghall-ħalli-privatezza mhux biss fl-ispeċifikazzjonijiet tad-disinn tat-teknoloġija iżda anki fil-prattiki organizzazzjonali. Fir-rigward tal-prattiki organizzazzjonali, jenħtieg li l-kontrollur jadotta qafas ta' ġestjoni xieraq, filwaqt li jistabbilixxi u jinforza politiki u proceduri relatati mas-sorveljanza bil-video. Mill-perspettiva teknika, l-ispeċifikazzjoni u d-disinn tas-sistema jenħtieg li jinkludu rekwiżiti ghall-ħalli-ipproċessar ta' *Data* personali f'konformità mal-principji ddikjarati fl-Artikolu 5 tal-GDPR (il-legalità tal-ipproċessar, l-iskop u l-limitazzjoni tad-*Data*, il-minimizzazzjoni tad-*Data* b'mod awtomatiku fis-sens tal-Artikolu 25(2) tal-

<sup>22</sup> WP 168, Opinion on the “The Future of Privacy” (“Opinjoni dwar ‘Il-Futur tal-Privatezza”), kontribut kongunt mill-Grupp ta’ Hidma tal-Artikolu 29 dwar il-Protezzjoni tad-*Data* u mill-Grupp ta’ Hidma dwar il-Pulizija u l-Ğustizzja għall-Konsultazzjoni tal-Kummissjoni Ewropea dwar il-qafas legali għad-dritt fundamentali għall-protezzjoni ta’ *Data* personali (adottata fl-1 ta’ Diċembru 2009).

GDPR, l-integrità u l-kunfidenzjalità, ir-responsabbiltà, eċċ.). F'każ li kontrollur jippjana li jikseb sistema ta' sorveljanza bil-video kummerċjali, il-kontrollur jeħtieg li jinkludi dawn ir-rekwiżiti fl-ispeċifikazzjoni tax-xiri. Il-kontrollur jeħtieg li jiġura l-konformità ma' dawn ir-rekwiżiti billi japplikahom għall-komponenti kollha tas-sistema u għad-data kollha pprocessata minnha, matul iċ-ċiklu kollu tal-ħajja tagħhom.

### 9.3 Eżempji konkreti ta' mizuri rilevanti

128. Il-biċċa l-kbira tal-mizuri li jistgħu jintużaw biex tiġi żgurata sorveljanza bil-video, specjalment meta jintużaw tagħmir u softwer digitali, ma jkunux differenti minn dawk użati f'sistemi oħra tal-IT. Madankollu, irrisspettivament mis-soluzzjoni magħżula, il-kontrollur jeħtieg lu jipprotegi b'mod adegwaw il-komponenti kollha ta' sistema ta' sorveljanza bil-video u d-data fl-istadji kollha, jiġifieri matul il-ħażin (*data* fi stat inattiv), it-trażmissjoni (*data* fi tranžitu) u l-ipproċessar (*data* fl-użu). Għal dan, huwa neċċessarju li l-kontrolluri u l-proċessuri jikkombinaw mizuri organizzazzjonali u tekniċi.
129. Meta jagħżel soluzzjonijiet tekniċi, jenħtieg li l-kontrollur jikkunsidra teknoloġiji li jirrispettaw il-privatezza anke għaliex dawn isaħħu s-sigurtà. Eżempji ta' teknoloġiji bħal dawn huma sistemi li jippermettu tekniċi ta' masking jew ta' scrambling ta' żoni li ma jkunux rilevanti għas-sorveljanza, jew it-tħassir bl-editjar ta' immaġnijiet ta' persuni terzi, meta jiġu pprovduti filmati lil suġġetti tad-data.<sup>23</sup> Min-naħha l-oħra, jenħtieg li s-soluzzjonijiet magħżula ma jipprovd funzjonijiet li mhumiex meħtiega (eż. il-moviment illimitat ta' kameras, il-kapaċită ta' zoom, it-trażmissjoni bir-radju, l-analizi u r-registrazzjonijiet awdjo). Il-funzjonijiet ipprovduti, iżda mhux neċċesarji, iridu jiġu diżattivati.
130. Hemm ħafna letteratura disponibbli dwar dan is-suġġett, inkluži l-standards internazzjonali u l-ispeċifikazzjonijiet tekniċi dwar is-sigurtà fizika tas-sistemi multimedjali<sup>24</sup>, u s-sigurtà tas-sistemi ġenerali tal-IT<sup>25</sup>. Għalhekk, din it-taqṣima tipprovd biss ħarsa ġenerali ta' livell għoli lejn dan is-suġġett.

#### 9.3.1 Mızuri organizzazzjonali

131. Minbarra DPIA potenzjali meħtieġa (ara t-Taqsima 10), jenħtieg li l-kontrolluri jikkunsidraw is-suġġetti li ġejjin meta joħolqu l-politiki u l-proċeduri tagħhom dwar is-sorveljanza bil-video:
  - Min hu responsabbi għall-ġestjoni u għat-thaddim tas-sistema ta' sorveljanza bil-video.
  - L-iskop u l-ambitu tal-proġett ta' sorveljanza bil-video.
  - Użu xieraq u pprojbit (fejn u meta s-sorveljanza bil-video tkun permessa u fejn u meta ma tkun; eż. l-użu ta' kameras moħbija u r-registrazzjoni tal-awdjo minbarra tal-video)<sup>26</sup>.
  - Mızuri ta' trasparenza kif imsemmi fit-Taqsima 7 (*Obbligi ta' trasparenza u ta' informazzjoni*).
  - Kif jiġi rregiżrat video u għal kemm ħin, inkluż il-ħażin fl-arkivji ta' regiżazzjonijiet video marbuta ma' inċidenti tas-sigurtà.
  - Min irid jagħmel it-taħriġ rilevanti u meta.
  - Min ikollu aċċess għar-regiżazzjonijiet video u għal liema għanijiet.

<sup>23</sup> L-użu ta' tali teknoloġiji jista' wkoll ikun obbligatorju f'xi każżejjiet sabiex ikun hemm konformità mal-Artikolu 5(1)(c). Fi kwalunkwe każ dawn jistgħu jservu ta' eżempji tal-aħjar prattika.

<sup>24</sup> IEC TS 62045 — Multimedia security - Guideline for privacy protection of equipment and systems in and out of use.

<sup>25</sup> ISO/IEC 27000 — Information security management systems series.

<sup>26</sup> Dan jista' jiddeppendi mil-ligġijet nazzjonali u mir-regolamenti settorjali.

- ) Proċeduri operazzjonali (eż. minn min u minn fejn is-sorveljanza bil-video tiġi mmonitorjata, x'għandu jsir f'każ ta' incident ta' ksur ta' data).
- ) Liema proċeduri jeħtieg li jiġu segwiti minn partijiet esterni sabiex jitolbu regiſtrazzjonijiet video, u proċeduri għaż-ċaħda jew għall-aċċettazzjoni ta' talbiet bħal dawn.
- ) Proċeduri għall-akkwist, għall-installazzjoni u għall-manutenzjoni tal-VSS.
- ) Proċeduri ta' ġestjoni ta' incidenti u ta' rkupru.

### 9.3.2 Miżuri teknici

132. **Sigurtà tas-sistema tfisser sigurtà fiżika** tal-komponenti kollha tas-sistema, u integrità tas-sistema jiġifieri **protezzjoni kontra u reżiljenza matul interferenza intenzjonata u mhux intenzjonata mal-operazzjonijiet normali tagħha u kontroll tal-aċċess**. Sigurtà tad-data tfisser **kunfidenzjalità** (id-data tkun aċċessibbli biss għal dawk li jingħataw aċċess), **integrità** (il-prevenzjoni kontra t-telf jew il-manipulazzjoni tad-data) u **d-disponibbiltà** (id-data tkun tista' tiġi aċċessata meta tkun meħtiega).
133. Is-**sigurtà fiżika** hija parti vitali mill-protezzjoni tad-data u l-ewwel linja ta' difiża, għaliex tipprotegi t-tagħmir tal-VSS minn serq, vandaliżmu, diżastru naturali, katastrofi magħmula mill-bniedem u ħsara aċċidentalni (eż. minn tlugħi f'daqqa tal-elettriku, temperaturi estremi u twaqqiqi tal-kafè). F'każ ta' sistemi bbażati fuq teknoloġiji analogi, is-sigurtà fiżika taqdi r-rwol ewljeni fil-protezzjoni tagħhom.
134. Is-**sigurtà tas-sistema u tad-data**, jiġifieri l-protezzjoni kontra interferenza intenzjonali u mhux intenzjonali fl-operazzjonijiet normali tagħha tista' tinkludi:
- ) Protezzjoni tal-infrastruttura tal-VSS kollha (inkluži kameras mill-bogħod, mogħdija tal-kejbils u provvista tal-elettriku) kontra t-tbagħbis fiżiku u s-serq.
  - ) Protezzjoni tat-trażmissjoni tal-filmati b'kanali ta' komunikazzjoni siguri kontra l-interċettazzjoni
  - ) Kriptagġ ta' data.
  - ) L-użu ta' soluzzjonijiet ibbażati fuq hardware u software bħal firewalls, sistemi antivirus jew sistemi ta' deteżżjoni ta' intrużjoni kontra attakki cibernetiči.
  - ) Individwazzjoni ta' ħsarat f'komponenti, f'softwer u f'interkonnessjonijiet.
  - ) Mezzi biex jerġgħu jiġu stabbiliti d-disponibbiltà u l-aċċess għas-sistema fil-każ ta' incident fiżiku jew tekniku.
135. Il-**kontroll tal-aċċess** jiżgura li persuni awtorizzati biss ikunu jistgħu jaċċessaw is-sistema u d-data, filwaqt li oħrajn ma jithallewx jagħmlu dan. Il-miżuri li jappoġġjaw il-kontroll tal-aċċess fiżiku u logiku jinkludu:
- ) L-iżgurar li l-bini kollu fejn isir monitoraġġ permezz ta' sorveljanza bil-video u fejn jinħażnu filmati jkun issalvagwardjat kontra aċċess mhux issorveljat minn partijiet terzi.
  - ) It-tqiegħid tal-monitors b'tali mod (speċjalment meta jkunu f'żoni miftuħa, bħal akkoljenza) sabiex l-operaturi awtorizzati biss ikunu jistgħu jarawhom.
  - ) Il-proċeduri għall-għoti, għat-tibdil u għar-revoka tal-aċċess fiżiku u logiku huma ddefiniti u infurzati.
  - ) Huma implementati metodi u mezzi ta' awtentikazzjoni u ta' awtorizzazzjoni tal-utenti inkluži, eż., it-tul tal-passwords u l-frekwenza tat-tibdil tal-passwords.
  - ) L-azzjonijiet imwettqa mill-utent (kemm fuq is-sistema kif ukoll fuq id-data) jiġu rregistrati u riveduti regolarmen.
  - ) Il-monitoraġġ u d-deteżżjoni ta' fallimenti tal-aċċess isiru kontinwament u d-dgħufijiet identifikati jiġu indirizzati mill-aktar fis possibbli.

## 10 VALUTAZZJONI TAL-IMPATT FUQ IL-PROTEZZJONI TAD-DATA

136. Skont l-Artikolu 35(1) tal-GDPR, il-kontrolluri huma meħtieġa jwettqu valutazzjonijiet tal-impatt fuq il-protezzjoni tad-data (DPIA) meta tip ta' pproċessar ta' *data* x'aktar li jirriżulta f'riskju għoli għad-drittijiet u għal-libertajiet tal-persuni fiziċi. L-Artikolu 35(3)(c) tal-GDPR jistipula li l-kontrolluri huma meħtieġa jwettqu valutazzjonijiet tal-impatt fuq il-protezzjoni tad-data jekk l-ipproċessar jikkostitwixxi monitoraġġ sistematiku ta' żona aċċessibbli għall-pubbliku fuq skala kbira. Barra minn hekk, skont l-Artikolu 35(3)(b) tal-GDPR, tkun meħtieġa wkoll valutazzjoni tal-impatt fuq il-protezzjoni tad-data meta l-kontrollur ikollu l-ħsieb li jipproċessa kategoriji speċjali ta' *data* fuq skala kbira.
137. Il-Linji Gwida dwar il-Valutazzjoni tal-Impatt fuq il-Protezzjoni tad-Data<sup>27</sup> jipprovdu aktar pariri, u eżempji aktar dettaljati rilevanti għas-sorveljanza bil-video (eż. dwar l-“użu ta’ sistema ta’ kameras għall-monitoraġġ tal-imġiba tas-sewqan fl-awtostradi”). L-Artikolu 35(4) tal-GDPR jirrikjedi li kull awtorità superviżorja tippubblika lista tat-tip ta’ operazzjonijiet ta’ pproċessar li huma soġġetti għal DPIA obbligatorja f’pajjiżhom. Dawn il-listi normalment ikunu jistgħu jinstabu fuq is-siti web tal-awtoritajiet. Minħabba l-finijiet tipiči tas-sorveljanza bil-video (il-protezzjoni tal-persuni u tal-proprietà, id-detezzjoni, il-prevenzjoni u l-kontroll tar-reati, il-ġbir tal-evidenza u l-identifikazzjoni bijometrika ta’ persuni suspettati), huwa ragonevoli li wieħed jassumi li ħafna każiżiet ta’ sorveljanza bil-video ser ikunu jeħtieġu DPIA. Għalhekk, jenħtieg li l-kontrolluri tad-data jikkonsultaw b’attenzjoni dawn id-dokumenti sabiex jiddeterminaw jekk tali valutazzjoni tkunx meħtieġa u jwettquha jekk tkun neċċessarja. L-eżitu tad-DPIA mwettqa jenħtieg li jiddetermina l-ġhażla tal-kontrollur tal-miżuri ta’ protezzjoni tad-data implementati.
138. Huwa importanti wkoll li wieħed jinnota li jekk ir-riżultati tad-DPIA jindikaw li l-ipproċessar ikun jirriżulta f'riskju għoli minkejja l-miżuri ta’ sigurtà ppjanati mill-kontrollur, allura jkun hemm bżonn li tiġi kkonsultata l-awtorità superviżorja rilevanti qabel l-ipproċessar. Dettalji dwar konsultazzjonijiet minn qabel jistgħu jinstabu fl-Artikolu 36.

Għall-Bord Ewropew għall-Protezzjoni tad-Data

Il-President

(Andrea Jelinek)

---

<sup>27</sup> WP248 rev.01, Guidelines on Data Protection Impact Assessment (DPIA) and determining whether processing is “likely to result in a high risk” for the purposes of Regulation 2016/679 (“Linji gwida dwar il-Valutazzjoni tal-Impatt tal-Protezzjoni tad-Data (DPIA) u d-determinazzjoni ta’ jekk l-ipproċessar ‘aktar li jirriżulta f'riskju għoli’ għall-finijiet tar-Regolament 2016/679”). - approvati mill-EDPB